

કીતની હકીકત, કીતના કુરાના ઝુંબા

...કામીની સંઘવી

‘અભીવ્યક્તી’ બ્લોગ પર મુકાયેલા
સુશ્રી. કામીની સંઘવીના લેખોની ઈ.બુક

◆જોડણી◆

આ ‘ઈ.બુક’માં માત્ર એક જ ‘ઈ’-‘ઉ’ વાપર્ય છે.

December 01, 2017

● eBook : Kitani Hakikat-Kitanaa Fasaanaa ? ●

● By Kamini Sanghavi ●

(‘અભીવ્યક્તિ’ બ્લોગમાં મુકાયેલા કામીની સંઘર્ષના લેખોની ઈ.બુક)

◆ © Kamini Sanghavi ◆

● ઈ.બુક મુલ્ય : તદ્દન મહિના... ●

● ઈ.બુક પ્રકાશક ●

મણી મારુ,

405, સરગમ એપાર્ટમેન્ટ, કૃષી યુનીવર્સિટી સામે, નવસારી

પોસ્ટ : એરુ એ. સી. – 396450 સેલફોન : 9537 88 00 66

ઈ.મેઈલ : govindmaru@gmail.com

◆માર્ગદર્શિકા◆

ઉત્તમ.મધુ ગજર

ગુરુનગર, વરાણિ રોડ, સુરત – 395 006

ફોન : 0261-255 3591 ઈ.મેઈલ : uttamgajjar@gmail.com

● ઈ.બુક અક્ષરાંકન ●

ગોવીન્દ મારુ

‘અભીવ્યક્તિ’ <https://govindmaru.wordpress.com/>

સેલફોન : 9537 88 00 66 ઈ.મેઈલ : govindmaru@gmail.com

અર્પણ

નવવીચારવાહકો



આદરણીય ઉત્તમ + મધુ ગજર

ને

સપ્રેમ-સાદર

ઇ.બુકને આવકાર અને આભાર

પ્રાસ્તાવીક

‘ગુજરાતમીત્ર’ દૈનિક, સુરતની જોબ છોડિને મેં ‘મુખ્યએ સમાચાર’ દૈનિકની ‘લાડકી’ પુરીમાં ‘દીવ કે ઝરોખો સે’ કોલમ લખવાનું ચાલુ કર્યું ત્યારે મને સૌથી વધુ પ્રોત્સાહન શ્રી. ઉત્તમ ગજ્જર એટલે કે જેઓ સમબન્ધે કાકા નથી થતા; છતાં એમને હું પ્રેમાદરથી ‘ઉત્તમકાકા’ કરું છું એમણે અને શ્રીમતી મધુબહેન ગજ્જરે આચ્યું હતું. પછી તો આ દમ્પતીની માયા વળગી. સૌરાષ્ટ્રમાં વંચાતા ‘કુલધાર’ દૈનિકની ‘ગુલમોર’ પુરીમાં મારી કોલમ ‘તુલસીક્યારો’ છપાતી જ હતી; છતાં એમના પ્રયત્નોને કારણે મને હજારો વાચક ઓનલાઈન મળ્યા. મારા એક લેખ પર મને દસ બાર ઇ.મેલ્સ મળતી થઈ અને પછી તો સતત તેમાં વધારો થતો રહ્યો. મેલ પછી વાચકોના ફોન પણ આવતા થયા અને તેમાં નવમારીથી એક ફોન ગોવીન્દભાઈ મારુનો પણ હતો. એમણે એમના દસ વરસથી ચાલતા અને અતીલોકગ્રીય નીવડેલા જ્વોગ ‘અભીવ્યક્તી’ પર, એમણે પસંદ કરેલા મારા ચૌંદ લેખો મુકીને મને માતબર વાચકોનો સમુહ મેળવી આપ્યો; એટલું જ નહીં તે પૈકી 11 લેખોની ઇ.બુક ‘કીતની હકીકત, કીતના ફસાના?’ પણ

તેઓ ઉલટબોર પ્રકાશિત કરી રવ્યા છે. તેથી ગોવિન્દભાઈનો પણ દીલથી આભાર માનું. એમનો બ્લોગ રેશનલવીચારોનો સામર્થ્યવાન વાહક બને ને લોકજાગ્રતી વધારે તેવી શુભેચ્છા.

આજે મારી સૌ પ્રથમ ઈ.બુક ‘કીતની હકીકત કીતના ફસાના?’ આવી રહી છે તેનો મને બહુ આનંદ છે.

મારો પરીવાર છે તો હું છું, સૌને વહાલ!

...કામીની સંઘવી...

D-804, New Suncity, Aptt., B/H. BhulkaBhavan School,

AnandMahal Road, Adajan, **Surat** – 395 009

સેલફોન : 94271 39563

ઈ.મેલ : kaminiparikh25@yahoo.in

01 ડિસેમ્બર 2017



આમારાં પ્રકાશનો

નવી દાઢી, નવા વીચાર, નવું ચીન્તન માણવા ઈચ્છતા વાચક બીરાદરો માટે ‘મણી મારુ પ્રકાશને’ ઈ.બુક્સનું પ્રકાશન કરવાનું કાર્ય ઉપાડી લીધું છે. અમારું પ્રત્યેક પ્રકાશન માત્ર સદ્ગ વીચારોના પ્રસાર માટે વાચકોને નીઃશુલ્ક મળે છે. અમે 05 ડિસેમ્બર, 2017 સુધીમાં નીચે મુજબની 18 ઈ.બુક્સનું પ્રકાશન કર્યું છે :

1. ‘અભીવ્યક્તિ’ બ્લોગ પર મુકાયેલા પ્રા. રમણ પાઠક (વાચસ્પતી)ના 25 લેખોની ‘અભીવ્યક્તિ’-ઈ.બુક - 01 (પાનં : 113; મુલ્ય : મર્ફત)
2. ‘અભીવ્યક્તિ’ બ્લોગ પર મુકાયેલા શ્રી. દીનેશ પાંચાલના 25 લેખોની ‘અભીવ્યક્તિ’-ઈ.બુક - 02 (પાનં : 108; મુલ્ય : મર્ફત)
3. ‘અભીવ્યક્તિ’ બ્લોગ પર મુકાયેલા શ્રી. મુરજી ગડાના 25 લેખોની ‘અભીવ્યક્તિ’-ઈ.બુક - 03 (પાનં : 127; મુલ્ય : મર્ફત)
4. પ્રા. રમણ પાઠક (વાચસ્પતી)ના ચીન્તનાત્મક 37 લેખોની

(ઈ.બુક) – ‘વીવેક-વલ્લાભ’ (પાનં : 190; મુલ્ય : મર્ઝત)

5. પ્રા. રમણ પાઠક (વાચસ્પતી)ના 18 વીષયો પર લખેલા ચીજાનાત્મક લેખોમાંથી 206 રેશનલ મુદ્રાઓ તારવી કાઢીને ‘વીવેકવીજ્ય’ ગ્રંથ તૈયાર કર્યો છે. આ ગ્રંથની (ઈ.બુક) – ‘વીવેકવીજ્ય’ (પાનં : 131; મુલ્ય : મર્ઝત)
6. શીક્ષણવીદ् ડૉ. શશીકંત શાહની ઈ.બુક ‘આનન્દની ખોજ’ (પાનં : 53; મુલ્ય : મર્ઝત)
7. શીક્ષણવીદ् ડૉ. શશીકંત શાહની ઈ.બુક ‘દીન-એ-જ’માં બોયફેન્ડશી સાવધાન’ (પાનં : 51; મુલ્ય : મર્ઝત)
8. ‘અભીવ્યક્તિ’ બ્લોગ પર મુકાયેલા શ્રી. રોહિત શાહ ના 25 લેખોની ઈ.બુક ‘અભીવ્યક્તિ’-ઈ.બુક – 04 ‘અદ્યાત્મના આટાપાટા’ (પાનં : 111; મુલ્ય : મર્ઝત)
9. શીક્ષણવીદ્ ડૉ. શશીકંત શાહની ઈ.બુક ‘આનન્દનું આકાશ’ (પાનં : 116; મુલ્ય : મર્ઝત)
10. પ્રા. રમણ પાઠક (વાચસ્પતી)ની આત્મકથાની (ઈ.બુક) – ‘આત્મજરભર’ (પાનં : 257; મુલ્ય : મર્ઝત)

11. આર્યસમાજ અને લેખક શ્રી. નાથુભાઈ ડેડીયાની ઈ.બુક ‘દુઃખ નીવારણના ભામક ઉપાયો’ (પાનાં : 26; મુલ્ય : મર્ઝત)

12. ‘અભીવ્યક્તી’ બ્લોગ પર મુકાયેલા શ્રી. એન. વી. ચાવડાના 14 લેખોની ‘અભીવ્યક્તી’-ઈ.બુક – 05 ‘ચાર્વાક દર્શન’ (પાનાં : 96; મુલ્ય : મર્ઝત)

13. ‘અભીવ્યક્તી’ બ્લોગ પર મુકાયેલા શ્રી. દીનેશ પાંચાલના 20 લેખોની ‘અભીવ્યક્તી’-ઈ.બુક – 06 ‘સત્યસન્દુક’ (પાનાં : 110)

14. શીક્ષણવીદ् ડૉ. શશીકાંત શાહની ઈ.બુક ‘સમબન્ધમીમાંસા’ (પાનાં : 83; મુલ્ય : મર્ઝત)

15. શીક્ષણવીદ् ડૉ. શશીકાંત શાહની ઈ.બુક ‘જીનંગી કઈ રીતે જીવશો?’ (પાનાં : 75; મુલ્ય : મર્ઝત)

16. ‘અભીવ્યક્તી’ બ્લોગ પર મુકાયેલા શ્રી. વલ્લભ ઈટલીયાના 10 લેખોની ઈ.બુક ‘અભીવ્યક્તી’-ઈ.બુક – 07 ‘વીચારયાત્રા’ (પાનાં : 84; મુલ્ય : મર્ઝત)

17. અભીવ્યક્તી’ બ્લોગ પર મુકાયેલા શ્રી. બી. એમ. દવે (જીલ ખાતાના નીવૃત્ત પ્રશાસક અને લેખક)ના 08 લેખોની ઈ.બુક

‘ભુ ભાંગ્યા પછી...’ (પાનં : 90; મુલ્ય : મર્ઝિત)

- 18 ‘અભીવ્યક્તી’ જ્લોગ પર મુકાયેલા સુશ્રી. કામીની સંઘવીના 11 લેખોની ઈ.બુક ‘અભીવ્યક્તી’-ઈ.બુક – 09 ‘કીતની હકીકત, કીતના ફસાના?’ (પાનં : 72; મુલ્ય : મર્ઝિત)

મહી મારુ

● ‘ઈ.બુક’ પ્રકાશક ●

405, સરગમ એપાર્ટમેન્ટ,

કૃષી યુનીવર્સિટી સામે, નવસારી.

પોસ્ટ : એરુ એ. સી. – 396 450

સેલફોન : 9537 88 00 66

ઈ.મેઇલ : govindmaru@yahoo.co.in



અનુક્રમણીયા

‘લેખનું શીર્ષક’ કોલમમાં આપની પસંદગીના લેખ પર કલીક કરતાં જ, તે લેખનું પાનું ખુલશે. એ જ પ્રમાણે દરેક લેખમાં જે તે ‘લેખના શીર્ષક’ના બોક્સની નીચે જમણી બાજુએ લખવામાં આવેલ ‘અનુક્રમણીયા’ શબ્દ પર કલીક કરતાં જ આ અનુક્રમણીયા ખુલશે. આ સુવીધાનો લાભ લેવા વાયકોને વીનની છે.

ક્રમ	લેખનું શીર્ષક	પાન ક્રમાંક
01	<u>જવો અને જીવવા દો- કીતની હકીકત, કીતના ફસાના?</u>	11
02	<u>યે કહાં આ ગયે હમ?</u>	17
03	<u>સ્વીએ ‘અસત’ પર વીજય મેળવ્યો છે?</u>	22
04	<u>દીવાળી, અન્ધશ્રદ્ધા, સર્ફાઈ અને આપણે</u>	26
05	<u>છોકરીઓએ પ્રત ન કરવાં’ તેવો નીયમ સ્કુલમાં ક્યારે?</u>	32
06	<u>અન્ધશ્રદ્ધાનું મુળ ક્યાં?</u>	36
07	<u>અન્નપુરણને હાથે અન્નનો વ્યય?</u>	42
08	<u>તમને શું જોઈએ છે : ‘રાધેમા’ કે ‘રૂવેદા સલામ’?</u>	48
09	<u>સ્વી છો એટલે : કુછ પાને કે લીધે કુછ દીખાના જરૂરી હૈ?</u>	55
10	<u>સમાજમાં સ્વીની ભૂમીકા : ઓર્થોડોક્સીઝમનું માત્ર સોઝીસ્ટીકેશન?</u>	61
11	<u>નીવૃત્તિ : એ જીરો નહીં; હીરો છે!</u>	67

જીવો અને જીવવા દો –

કીતની હકીકત, કીતના ફસાના?

અનુભબમળીઓ

ધર્મ એટલે શું? સંસ્કૃત શબ્દ દ્વી તેનું મુળ છે, જેનો અર્થ થાય છે ‘ટેકો કે આધાર’ આપવો. પ્રેક્ટીકલ અર્થમાં જોઈએ તો ધર્મ એટલે પોતાની ફરજ નીભાવવી તે. સંસ્કૃત ભાષામાં ધર્મ શબ્દ કોઈ પર્ટીક્યુલર ધર્મને માટે પ્રયોજાતો ન હતો. પણ માનવ માનવ તરીકે જીવે તે ધર્મ. દરેકનો ધર્મ અલગ છે. જેમ કે બાળકનો ધર્મ છે માતા-પીતા અને વીચર કહે તેમ કરવું અને ભાણવું. પેરેન્ટ્સનો ધર્મ છે બાળકનું યોગ્ય રીતે લાલન-પાલન કરી ઉછેરવું. પોલીસનો ધર્મ છે પ્રજાની રક્ષા અને સેવા કરવી. શીક્ષકનો ધર્મ છે વીધાર્થીને જ્ઞાન આપવું. ડોક્ટરનો ધર્મ છે પીડીતોની સેવા કરવી. ટુંકમાં, જેને ભાગે જે ધર્મ આવ્યો છે તેનું પાલન કરવું. સામાન્ય માણસ માટે જીવો અને જીવવા દો તે જ ધર્મ છે કે હોવો જોઈએ. પણ વાસ્તવમાં તેવું છે ખરું?

હમજ્ઞાં ગૌહાતીના પ્રખ્યાત કામાખ્યા મન્દીરે જવાનું થયું. ત્યાં પણ સાંઈબાબા કે તીરુપતીમાં હોય છે તેવી જ પાંજરાપોળ વાઈપ લાઈન અને પૈસાના જોરે મોંઘા રૂપીયાની વીકીટવાળી પણ લાઈન! પહેલીવાર કામાખ્યા આવી હતી તેથી જ્ઞાસાથી આજુબાજુ નજર

ફેરવતી હતી. મન્દીરથી કંઈક ઉંચાઈ પર દર્શન માટેની લાઈનના પાંજરામાં દર્શનાભીલાખી ઉભા હતા. એટલામાં મન્દીરના વીશાળ પરીસરમાં ત્રણ બકરીનાં બચ્ચાં બાંધેલાં નજરે પડ્યાં. માથે તીલક, ગળામાં ‘જય માતા દી’ લખેલી લાલ રંગની ચુંદડીઓ બાંધેલી. તે જોઈને હવે તેમની શી દશા થવાની છે તેનો આછો આછો ઝ્યાલ આવી ગયો. કારણ કે કામાઝ્યાના મન્દીરમાં બલી અપાય છે તેવી વાત કાને તો આવી હતી; પણ મન માનતું ન હતું.

આપણો એકવીસમી સદીમાં જીવીએ છીએ, લોકો ચાંદ પર પગ મુકીને આવી ગયા ને હવે મંગળ પર પહોંચવાની તૈયારી કરી રહ્યા છે ને તેથી આ હાઈટેક યુગમાં તે કોઈ ધર્મના નામે બલી થોડું ચડાવે? આવી અધમતા થોડી આચરાતી હશે? પેલા ગદીડાં પણ આ વાત માનવા તૈયાર ન હોય તેમ ત્રણેય મસ્તીથી રમી રહ્યાં હતાં. જો કે તેમના ગળે બાંધલી દોરી બહુ જ ટુંકી હતી; તેથી બે-ત્રણ ફુટનું હલન-ચલન માંડ શક્ય હતું. છતાં નાનીવયની ચંચળતાથી તેઓ છલકાતાં હતાં. ત્રણેયના કાળા રંગ અને સુંવાળી રુંવાટીથી રૂપાળાં દેખાતાં હતાં.

ત્યાં પીળા-કેસરી વસ્ત્ર પહેરેલો, તીલક કરેલો, જનોઈ પહેરેલો યુવાન આવ્યો અને ત્રણમાંથી એક બચ્ચાને ગળે બાંધેલી દોરી છોડીને લઈને ચાલતો થયો કે બીજાં બચ્ચાંઓએ બેં બેં કરીને કાગરોળ કરી મુકી. કદાચ તેઓ જાણી ગયાં કે તેમનો દોસ્ત કે ભાઈને ક્યાં લઈ જવામાં આવી રહ્યો છે. તેમના બેંબેમાં ‘મને બચાવો, બચાવો’ની બુમ સુભજ્ઞાતી હતી. મારું એડ્યુકેશન-સોફ્ટીસ્ટેકેશન મને કોઈની પ્રાઈવેટ

બાબતમાં દખલ કરવાની પરમીશાન આપતું ન હતું. મને શરમ આવતી હતી કે હું એવા દેશની નાગરીક છું; જ્યાં ધર્મના નામે પ્રાણીની કતલ થતાં હું રોકી શકતી નથી. મેં મારી જાતને આટલી નીઃસહાય ક્યારેય અનુભવી-જોઈ નથી.

અમારી સામેના નળીયાના છાપરાંવાળા ખુલ્લાં ઓસરીવાળા મકાનના પરીસરની એક બાજુ પથ્થર પર ખુંટો હતો. બર્ચ્યાના માથાને તે ખુંટા પર બે હાથથી દબોચીને ટેકવવામાં આવ્યું. અને લોહીના લાલ રંગથી તે પરીસર છવાઈ ગયું. બર્ચ્યાનાં ધડ અને પગ વગેરે અંગો સાથે પેલો જુવાન ફરી બહાર આવ્યો. એક લઘર-વઘર વ્યક્તિએ તે બર્ચ્યાનાં અંગોને ખાસ્ટીકની થેલીમાં ભર્યાં. પેલાં કેસરી વસ્ત્રોવાળા જુવાને તેને હાથમાં થોડી નોટે મુક્કીને તે પછી પેલો મુફ્ફીસ માણસ બર્ચ્યાનાં રહ્યાં-સહ્યાં અંગોવાળી પેલી ખાસ્ટીકની થેલી લઈને ચાલતો થયો.

એક માણસ પેન્ટ ગોઠણ સુધી ચડાવીને સતત પાઈપથી પાણી છાંટતો તે પરીસરની ફરસને ઘસી ઘસીને સાફ કરવા લાગ્યો. નીર્દ્દેશ પશુના લોહીના ડાઘ એમ તે સહેલાઈથી ધોવાતા હશે? જનોઈ પહેરેલા, તીવલક કરેલા અને કેસરી ધોતીયાં ધારણ કરેલા બે ત્રણ વયસ્કો તે મકાનના ઓટલા પર બેસીને હાથમાં તમાકુ મસળતા હતા. થોડીવારે દસ-બાર વર્ષનો બાળક હાથમાં પતરાળા લઈને આનન્દથી કુદતો કુદતો પરીસરમાં ગયો. પરીસરના ખુણામાં એક ચુલા પર તપેલું

મુકાયેલું હતું.. થોડીવારે બધાં પ્રસાદનાં એડાં પતરાળાં મકાનની બાજુના કચરાપેટીમાં નાંખવા આવ્યા.

જે ઘટના બની હતી તેની કાળી છાયામાં હું અને મારાં સાથીઓ સ્તબ્ધ હતા. મા કામાજ્યા તારા દરબારમાં આવું? એક માના દરબારમાં બચ્યાની કતલ? પછી તો જાણવા મળ્યું કે અહીં તો રોજ ઓછામાં ઓછા દસ-વીસ બલી ચડે છે. જેમાં નર બકરા અને મોટા તહેવારો પર પાડાનો પણ બલી આપવામાં આવે છે.

હીન્દુ ધર્મના નામે ચાલતી અગણીત કુર પ્રથામાં કોઈ સૌથી કુર પ્રથા હોય તો તે આ બલીપ્રથા છે. પોતાનું, પોતાના કુટુમ્બીઓનું સારું થાય તે માટે કોઈ મુંગા પ્રાણીનો બલી આપવો તેમાં ક્યો ધર્મ સમાયેલો છે? હીન્દુ સીવાય ખ્રીસ્તી ધર્મમાં બેપ્ટિઝમ અને મુસ્લિમ ધર્મમાં બકરી ઈદ નીમીતે ભારતમાં હજારો પ્રાણીઓની કલત થાય છે. મરધાં, બતકાં, બકરાં વગેરેનો બલી છાશવારે અગણીત, અતાર્કીક રીતે ચડાવવામાં આવે છે. સમજ્યા કે માણસ માંસાહારી હોય તો જીવવા માટે પ્રાણીને મારે; પણ માત્ર ધર્મના નામે પ્રાણીને મારવાં તેમાં ક્યો ધર્મ સમાયેલો છે? મુંગા, લાચાર પશુ-પક્ષીઓના બલીદાનથી ઈશ્વર, અલ્લાહ કે ઈસુ પણ કોઈનું કટ્યાણ ન કરે તે સીધી સાદી વાત આપણે ક્યારે સમજ્યશું?

આજે ભારતમાં અગણીત સંસ્થાઓ એનીમલ કુઅલ્ટી રોકવા માટે કામ કરે છે; પણ કેટલી સંસ્થાઓએ ધર્મને નામે આચરાતી કતલ

સામે આવાજ ઉડાવ્યો છે? માત્ર હીરો-હીરોઈન પાસે કપડાં ઉત્તરાવીને શરીર પર પ્રાણી જેવાં ચીતરામણ કરાવીને ફોટો પડાવવાથી આ હોંસા અટકશે? કેમ કોઈ સાધુ-સન્ત ફ્રીર, મુલ્લા કે પાદરીને આ બલીનો વીરોધ કરવાનું સુઝાતું નથી?

માત્ર ભારતના ગણ્યાંગાંઠ્યાં રાજ્યો કેરળ, તામીલનાડુ, કર્ણાટક, આનંદ પ્રદેશ, ગુજરાત, રાજસ્થાન અને પૌંડીચેરીનાં મન્દીરોમાં પશુ-પંખીનાં બલીદાન ન અપાય તેવા કાયદા છે. પણ આવા કાયદાનો કેટલો અને કેવો અમલ થતો હશે તે તો રામ જાણો! તામીલનાડુ રાજ્યમાં તીરુચી જીલ્લાના એક મન્દીરમાં એક સાથે પાંચસો બળનો બલી અપાય છે. મુખ્યપ્રધાને તે રોકવા માટે 2002માં કાયદો કરવાનું પણ વીચારું; પણ પછી કાયદાને કારણે તે વીસ્તારના દલીત-મુસ્લીમ મત ગુમાવવા પડશે તેવું જણાતાં, તે ખરડાને પડતો મુકવામાં આવ્યો. સાંભળવા મુજબ 2008માં યુધીએ સરકાર પાર્લિમેન્ટમાં વીશ્વાસમત જીતે તેને માટે 242 બકરાં અને ચાર પાડાનું ગૌહાતીના કામાણ્યા મન્દીરમાં બલીદાન અપાયું હતું. રાજકારણીઓ પાસેથી બીજી શી અપેક્ષા રાખી શકાય? કાળી ચૌદસ કે અમાસના દીવસે તાન્નીકો ઘુવડ, ગલુડીયાં, મરાંઘાંનો બલી આપે છે. બલી આપવા માટેનાં પ્રાણી શહેરમાં ક્યાં, કેવી રીતે અને કેટલામાં વેચાતાં મળે છે તેની જો આમ આદમીને ખબર હોય, તો પોલીસને કેમ ન હોય!

એક વાર્તા વાંચી હતી. આફીકના જંગલમાં કેટલાક માસાંહારી આદીવાસી રહેતા હતા. તેઓ જ્યારે કોઈ પશુ-પક્ષી ન મળે અને

ભુખ્યા હોય ત્યારે માનવને મારીને પણ ખાતા. તેમનું નરભક્તીપણું છોડાવવા માટે એક-બે પાદરી ત્યાં ગયા. પેલા આઈવાસીઓની સમજમાં તેમની વાત આવી અને તેમણે માણસનું માંસ ન ખાવાની પ્રતીક્ષા લીધી. એક દીવસ એમ જ જંગલમાં ફરતા હતા અને પાદરીને શીકાર કરવાનું મન થતાં તેણે એક પક્ષીનો શીકાર કર્યો. પછી તેને ત્યાં જ મુકીને ચાલતા થયા. આથી પેલા આઝીકન આઈવાસીએ તેને પુછ્યું, ‘તારે પક્ષી ખાવું ન હતું તો માર્યું કેમ?’ અભાણ-જંગલી પણ જો તેનું પેટ ભરવા માટે જ હીંસા કરતો હોય, તો ધર્મના નામે હીંસા કરતા આપણે સુસંસ્કૃત કે ભણેલા કહેવાઈએ? કોઈ નીર્દોષ પશુ-પક્ષીની હીંસા કરવાથી ઈશ્વર, અલ્લાહ કે ઈસુ પ્રસન્ન થતા હોત તો આજે દુનીયામાં કોઈ દુઃખી ન હોત. ‘જીવો અને જીવવા દો.’ બસ, આ એક ધર્મ માણસ નીભાવશે તો દુનીયાના દરેક સજીવ મજેથી જીવશે. આખરે બકરીના બચ્ચામાંયે જીવ તો છે જ ને!



યે કહાં આ ગયે હમ?

અનુક્રમણીય

કલીદાસે આજથી સદીઓ પહેલાં ભારતીય લોકો માટે કંધું હતું, ‘ઉત્સવ પ્રીય જનાઃ’ પણ આજના સમાજની ઉત્સવઘેલછા જોઈને કહેવાનું મન થાય કે આપણે ‘ઉત્સવપ્રીય જનાઃ’ને બદલે ‘કોલાહલપ્રીય જનાઃ’ (ઘોંઘાટ જેને પ્રીય છે તેવી પ્રજા) થઈ ગયા છીએ. આપણે ‘માનસીક રોગથી પીડાતા સમાજ’ તરફ ગતી કરી રહ્યા છે. એક એવો સમાજ, જે ઘોંઘાટ કરવાની વૃત્તીને પ્રોત્સાહન આપે, ધર્મને નામે નીયમો તોડવા તેને પોતાનો અબાધીત અધીકાર સમજે, જાહેરમાં ટ્રાફ્ફિક જામ કરી, રસ્તાઓ રોકી, હજારો લોકોનો સમય વેડફે, તેને જ પોતાનો ધાર્મિક ઉત્સવ માને, તે પ્રજાને માનસીક રોગી નહીં તો શું કહીશું?

પહેલાંના સમયમાં બાળક શાન્તિથી ઉંઘ્યા કરે તે માટે તેને ‘બાળગોળી’ પીવડાવવામાં આવતી. જેમાં વધારે માત્રામાં અઝીણ રહેતું. બાળક ઉંઘ્યા કરે અને માતા પોતાના કામમાં વ્યસ્ત રહે. આપણા આજના તહેવારો પણ સમાજને બાળગોળી પીવડાવીને કેફમાં રાખવાનું કામ કરે છે. તમને નથી લાગતું કે એક નજર આપણે આપણાં હૃદયમાં કરવાની જરૂર છે? શા માટે આપણાને આપણા તહેવારો ઘોંઘાટથી ઉજવવાનું અનુન ઉપક્રમ છે?

તો તમે કહેશો કે ભાઈ આજના જમાનામાં મોંઘવારીએ માત્રા મુકી છે, નેતાઓ બ્રાહ્મ થઈ ગયા છે, બ્રાહ્માચારે અજગરની જેમ પુરા સમાજને ભરડામાં લીધો છે. સારી નોકરી મળવી મુશ્કેલ થઈ ગઈ છે. સામાન્ય માનવી માટે મનોરંજનનાં સાધન પણ મોંઘાં થઈ ગયાં છે. આમ આદમી માટે તો રોટલો અને ઓટલો મેળવવાની મથામણમાં જ જીવન પુસું થઈ જાય તેવા ઘાટ છે. વળી સમાજમાં કોઈ એવી વ્યક્તિ નથી કે જેને તમે રોલ-મોડલ માની જીવનનો રાહ પસંદ કરી શકો. એટલે આપણા તહેવારો આપણા માટે બાળાગ્નીનું કામ કરે છે. બસ, ઉત્સવના ઘેનમાં મસ્ત થઈને જુમ્યા કરો! ભલેને તમારી મસ્તીથી બીજા ત્રસ્ત થાય કે કોઈની ઉંઘ હરામ થાય! મારે શું? આ ‘મારે શું’ની વૃત્તિ જોર પકડતી જાય છે. હવે ‘મારે શું’ની વૃત્તિ સાથે એક બીજી લાગણી પણ જોર પકડતી જાય છે તે છે : **‘ઉસકી સારી સે મેરી સારી સરેદ ક્યું?’** બસ, એટલે તહેવારોમાં ઝાકમજોળ વધી છે. બાજુની ગતીવાળા પાંચ ફુટની ઉંચી મુર્તી લાવ્યા તો આપણે દસ ફુટ ઉંચી મુર્તી લાવીએ. હું! આપણે કાંઈ તેમના કરતા નીચા છીએ? આ લાગણી ગણપતીની સ્થાપનાથી લઈને વીસર્જન, પ્રસાદ, આરતી સુધી લમ્બાય છે. અને માત્ર ગણપતી મહોત્સવ નહીં; પણ આ દેખાદેખી દરેક ઉત્સવમાં જોવા મળે છે. આપણી સોસાયટી, આપણા મહોલ્લાનો વર પડવો જોઈએ. એટલે પહેલાં શ્રીજના વીસર્જન સમયે ફિટાકડા ફુટતા કે બેન્ડવાળાં વાગતાં. હવે તો શ્રીજની પદ્ધરામણીથી લઈને વીસર્જન સુધી સતત ધુમ ધડકા! સરવાળે વધુ ફાળો ઉઘરાવો. હવે ગણપતીના સ્થાપનની આસપાસ દસ દીવસ હીન્દી-અંગ્રેજ ગીતો વાગે કે પતાં રમાય કે દારુ પીવાય તેની

કોઈને નવાઈ રહી નથી. એક બે સાચા બનેલા પ્રસંગ તમારી સાથે શેર કરું :

નવા નવા સુરતમાં અમે રહેવા આવેલાં. ઘરે મહેમાન અને તેમને હું રહું તે વીસ્તાર અડાજણથી દસ બાર કીલોમીટર દુર રાતે બસમાં બેસાડવા જવાનું. એટલે અમે બે કલાકનો માર્જન રાખી ઘરેથી નીકળ્યા; પણ સુરતના ચોક વીસ્તારમાં પહોંચ્યા તો ટ્રાફીક જમ! કારણ, છડી નોમ(જન્માએમી પછીની નોમ)નું સરઘસ નીકળ્યું હતું. લોકો નાચતાં-ગાતાં હતાં અને અમારો જવ પડીકે બંધાયો. સમયસર નહીં પહોંચીએ તો બસ ઉપડી જાય. એક કલાકમાં અમારી ગાડી માંડ અડધો કીલોમીટર ચાલી હશે. હવે? ટ્રાવેલવાળાને ફોન કર્યો તો તે ‘નો રીપ્લાય.’ નીરુપાયે ગાડીમાં બેઠાં બેઠાં કૃષ્ણાને યાચના કરી, ‘ભાઈ, તારા જન્મદીવસની ઉજવણી થઈ ગઈ હોય તો હવે અમારા વીશે કંઈ વીચાર!’ છેવટે રસ્તો કલીયર થયો. ટ્રાવેલ ઓફિસે પહોંચ્યા તો ખબર પડી કે હમણાં જ તમારી રાહ જોઈને બસ ઉપડી છે. અમે પુછ્યું કે તમે ફોન કેમ ન ઉપાડ્યો અમે ટ્રાફીકમાં ફસાયા છીએ તે જાણ કરવા માટે ફોન કરેલો. તો ટ્રાવેલવાળા ભાઈ કહે, ‘અમે તો છડી નોમનું સરઘસ નીકળ્યું તે જોવા ગયા હતા!’ હે કૃષ્ણ? અમે રસ્તો અને બસનો નમબર પુછ્યી ગાડી દોડાવી. આગળ જઈ બસને આંતરી મહેમાનને ચાલુ ગાડીએ ચડાવ્યા ત્યારે હાશ થઈ!

એક બીજો પ્રસંગ. અમારા બીલીંગમાં પહેલે માળે રહેતા એક પડોશીને ત્યાં દીકરીનો જન્મ થયો હતો એટલે એક દીવસ હું તેમને

મળવા ગઈ. તો નવાજાત શીશુ સાથે મા કશે જવાની તૈયારી કરતા નજરે પડી. મેં તેમને જણાવ્યું કે હું તો તમને મળવા આવી હતી કશે જતા હો તો હું પછી મળવા આવીશ. તે સદ્ય મા બનેલી સ્વીએ કહ્યું, ‘હું તો બાજુના ઘરમાં જ કલાક બેસવા જાઉં છું તમે પણ આવો.’ મને નવાઈ લાગી : આ સુવાવડી સ્વી, બાજુવાળાના ઘરમાં કેમ જતી હશે? હું પણ તેની સાથે ગઈ. અમે બન્ને ઘરમાં ગયાં તેવા જ ઘરમાલીકને નવજાત શીશુની માતાએ બારી બારણાં બંધ કરવા કહ્યું. મને થયું આ બાળકને કશું થયું હશે? હું કશું પુછું ત્યાં તો નીચે ગણેશમંડપમાંથી ઢોલ-નગારાંના ઘોર ત્રાસદાયક અવાજ આવવા લાગ્યા. પેલી નવમાતાએ કહ્યું, ‘મારું બાળક અધુરા મહીને જનમ્યું છે એટલે ડોકટરે તેની વધારે કાળજી લેવાનું કહ્યું છે. અમુક ડેસીબલ કરતાં વધારે અવાજથી તેને કદાચ કાયમી બહેરાશ આવી શકે. અને અમારા ઘરની નીચે જ સોસાયટીના ગડાપતીનું સ્થાપન થયું છે.’ એક સુવાવડી સ્વીએ ખુંના ઘરનો આરામદાયક ખાટલો છોડી બાજુવાળાના ઘરમાં આશરો લેવો પડે તેવી પરીસ્થીતીનું સર્જન તે આપણા તહેવારોની ઉજવણીની ફલશ્રૂતી? તો હવે આ સમાજ રુગ્ણ-બીમાર છે તેવું કહેવામાં છોઇ શું કામ?

કોઈ આ ‘ઘોંઘાટ-કલ્યાર’નો વીરોધ કરે તો આપણે તેને કાફીર કે નાસ્તીકનું લેબલ લગાડવામાં અચકાતા નથી. કારણ આપણે નાના બાળકના મનમાં પણ અવાજ કરવો, ઘોંઘાટ કરવો તે જ ધાર્માકતા છે તેવું નાનપણથી જ ઘુસાડી દઈએ છીએ. અમારા સુરતમાં હજુ માંડ માંડ ચાલતાં શીખેલા બાળકના હાથમાં દાંડી અને ગળામાં

દોલ તમને ગણોશમહોત્સવમાં જોવા મળે. હવે આ બાળક મોટું થઈને શહેરના રસ્તા પર ઉત્સવ સમયે ટ્રાફીક જમ કરી ડીસ્કો કરતું નજરે પડે તો નવાઈ શી?

પશ્ચીમના ખુલ્લા વાતાવરણમાં ઉછેરેલાં બાળકો યુવાનવિદે કહેવાતી સ્વતંત્રતા અને એકલતાથી પીડાતાં હતાં, જેને કારણે તેઓ નશાને રવાડે ચઢ્યા હતા. બસ, આપણો સમાજ આજે તેવી જ માનસીકતાથી પીડાઈ રહ્યો. દરેક તહેવાર વધારેમાં વધારે ઘોંઘાટ કરી ઉજવો તો જ આપણે ધાર્મિક? શાન્તીથી કોઈ તહેવારની ઉજવણી કરીએ તો આપણે અધાર્મિક? સમાજ આખો, આમ આદમીની મુશ્કેલી ભુલી બસ, ઉત્સવની ઉજવણીરૂપી નશાના કેફમાં મસ્ત છે! સીજેર-એઝીના દાયકામાં પશ્ચીમના દેશોમાં એક ‘હીલ્પી’ જમાત કુલીજાલી હતી. જે અર્દીણ કે ગાંજાનો નશો કરી પોતાની દુનીયામાં મસ્ત રહેતી. જેનું નીરુપણ આપણી ઘણી બધી હીન્દી ઝીલ્યોમાં થયું છે. તે માનસીકતા રજુ કરતું એક ગીત આપણી આજની માનસીકતા સાથે બરાબર બંધ બેસે છે.. ‘દમ મારો દમ મીટ જાયે ગમ, બોલો સુબહ-શામ હરે કીઝા હરે રામ!’ રામ અને કૃષ્ણના નામે આપણે ઘોંઘાટ રૂપી પથરો તરાવવા નીકળ્યા છીએ. યે આગ કબ બુઝેણી? રામ જાણો!



સ્વીએ ‘અસત’ પર વીજય મેળવો છે?

અનુકૂળમણીણા

આપણી ભારતીય પરમ્પરા પ્રમાણે આ વખતે પણ દશોરા ઉજવાયો. ક્યાંક રામલીલા ભજવાઈ. કશેક રામ-લક્ષ્માણ-સીતાની રથયાત્રાઓ નીકળી. ઠેર ઠેર રાવણાનાં પુતળાનું દહન થયું. દશોરાની સ્પેશીયલ એડીશન પણ ન્યુઝેપર્સ-મેગેજીન્સે છાપી.. દર વર્ષે લખાય છે અને આપણે વાંચતા હોઈએ છીએ તેમ આ વર્ષે પણ તે પરમ્પરાનું પાલન થયું કે : ‘ભાઈઓ-બહેનો દશોરા એટલે સતનો અસત પર વીજય.’ ઈવીલ પર ગુડની વીકટરી. કારણ કે રામે રાવણરૂપી વીકારોનું હનન કર્યું તો મા દુર્ગાએ મહીષાસુરરૂપી અસુરી શક્તીનો નાશ કર્યો. આમ આદમીથી લઈને મુખ્યમન્ત્રી સુધી બધાએ શાસ્ત્ર-અસ્ત્રની પુજા કરી. કરોડો રૂપીયાના ફાફડા-જલેભી ખવાયાં. આનંદો...! પણ પછી? આ અઠવાડીયાના મુખ્ય ત્રણ સમાચાર પર નજર ફેરવો તો લાગે કે આપણે ખરેખર ‘અસત પર સતનો વીજય’ મેળવી શક્યા છીએ?

ઓરીસ્સા અને આંધ્રપ્રદેશ પર ‘ફેલીન’ વાવાઝોડું ત્રાટકયું. સરકાર પહેલેથી જ એલર્ટ હતી એટલે બધી જ જરૂરી સલામતી વીચારાઈ અને લેવાઈ પણ ખરી, જેથી આમાદમીની રક્ષા થઈ શકી. છતાં અનીવાર્ય રીતે ન નીવારી શકાય તેવા સંજોગોને કારણે પચાસેક

મોત થયાં. સમજુ શકાય તેવી વાત છે, કુદરતની સાથે બાથ ભીડવી તે અધરું કામ છે. વળી, માનવી ગમે તેટલો બાહુબળી હોય પણ કુદરત સામે તે વામન જ છે. તેથી ફેલીન વાવાજોડાના મરણાંક સામે વંધાવચકાં ન હોય; પણ દશેરાના દીવસે મધ્યપ્રદેશના એક નાનકડા ગામના મન્દીરમાં એકથી દોઢ લાખની મેદની એકઠી થઈ. પછી કોઈ અફવાને કારણે ભાગદોડમાં બસોથી વધારે માણસ મરી ગયા! બીજા સોએક માણસોને ગમ્ભીર ઈજા પહોંચ્યી. જેમાં સ્વીઓની સંખ્યા વધારે હતી. અમુક તો નાનાં નાનાં માસુમ ભુલકાંઓ પણ આ હોનારતમાં હોમાઈ ગયાં. તે માટે કોણ જવાબદાર? આમઆદમી, જે તે તહેવારોને દીવસે મન્દીરમાં દર્શન કરવા માટે ભીડ કરે છે તે આમઆદમી કે પછી પ્રશાસન, જે આટલી મોરી સંખ્યામાં લોકો દર્શન કરવા આવે છે તે જાણતા હોવા છતાં, પુરતી વ્યવસ્થા કરવામાં ઉણું ઉત્યું તે જવાબદાર? કે પછી જે દેવી કે દેવતાના તેઓ દર્શન કરવા આવ્યા હતા તે? શા માટે ઈશ્વરે તેમની રક્ષા ન કરી?

હીન્કુ ધર્મમાં બ્રહ્મની વ્યાખ્યા મુજબ પરમાત્મા નીરકાર છે. તેનું કોઈ રૂપ નથી. નથી તે દેવી-દેવતામાં કે નથી તે મુર્તીઓમાં. તે તો મારા-તમારામાં રહેલો છે. તો પછી તેને બહાર મન્દીરોમાં શોધવાની જરૂર શી છે? શા માટે મન્દીરોમાં લાઈન લગાવીને દેવી-દેવતાના દર્શન કરવા માટે હીયાપાટી કરવાની? ક્યારેય સાખંખ્ય છે કે ગંધીજી કોઈ મન્દીરમાં દર્શન કરવા માટે ગયા હોય? છતાં તે સવાયા રામભક્ત હતા. રામના આદર્શને તેમણે પોતાના જીવનમાં વણી લીધા હતા. પછી મન્દીરમાં રામને શોધવા જવાની જરૂર જ ક્યાં પડે? તમે ખુદ જ

ઈશ્વરનો અંશ છો, તો તેનું જ કલ્યાણ થાય તેવું કરો ને! દીવસે દીવસે સ્ત્રીઓનું એડ્યુકેશન વધે છે; પણ ધાર્મિકતા ઘટવાના બદલે વધતી જાય છે. તેમાં ધાર્મિકતાના નામે દંભ-દેખાદેખીએ દાટ વાળ્યો છે. સમજ્યા કે એક મા-પત્ની તરીકે તમે તમારા પરીવારનું કલ્યાણ ઈચ્છો; પણ તે માટે અનંદશ્રદ્ધાનો સહારો લેવાની શી જરૂર છે? ફ્લાણ્ણાં-ફીકણ્ણાં ભગવાનના દર્શન સીમાબહેન કરી આવ્યાં એટલે રીમાબહેન પણ જાય. કારણ કે ઈશ્વરની કૃપા તેમનાં સંતાન કે પરીવારને મળે અને પોતાનો પરીવાર રહી જાય તો? ધાર, આ દેખાદેખીની વૃત્તિ છોડો. કોઈ દેવી-દેવતા હોનારતમાં મદદ આવતા નથી. એવું હોત તો ધાર્મિક સ્થાન પર થતી ભાગડોડમાં માણસ મરતો હોત? મધ્યપ્રદેશની ઘટનાના રશીસ (ધસારા) જેણે છાપાં-મેળોળીનમાં જોયા છે, તેમાં માસુમ ભુલકાંઓની લાશ જોઈને કોઈ સેન્સેટીવ તો શું, જડભરત પણ વીચલીત થઈ જાય. તો બહેનો, આપણી નીંભર ધાર્મિકવૃત્તી કેમ વીચલીત થતી નથી? શા માટે આપણે મન્દીર-મસજીદમાં ભગવાન-ખુદાને મેળવવા માટે લાઈન લગાવીએ છીએ? પરમાત્મા તમારી ભીતર જ છે. તમારી આવી ધાર્મિકતાનો જ આસારામ જેવા બાપુઓ ગેરલાભ ઉઠાવે છે. શી જરૂર છે પોતાની કાચી ઉમ્મરની દીકરીઓને આવા બની બેઠેલા બાપુઓની સેવા કરવા માટે મોકલવાની? પેલી પીડીતાનો ગેરલાભ ઉઠાવવા માટે જેટલા દોષી આસારામ છે તેટલાં જ દોષી તે દીકરીનાં માતા-પીતા પણ છે. સોળ વર્ષની દીકરીને શા માટે સાધના કરાવવાની ને શી સાધના કરાવવાની? તેની ઉમ્મર તો ભણવા-ગણવાની છે ને?

મનુસમૃતીમાં કહેવાયું કે સ્વીની બુદ્ધી પગની પાનીએ હોય છે. ભણેલી-ગણેલી સ્વીઓ આ માન્યતાનો યથાયોગ્ય વીરોધ કરતી હોય છે; પણ જે તમે તમારી માસુમ બાળાઓને સાધુ-સંતોને પગે લગાડવા લઈ જતાં હોય તો દીલગીરી સાથે કહેવું પડે કે, ‘બહેન, તારી બુદ્ધી ખરે જ, પગની પાનીએ જ છે.’ સાધુ-સંતોને પગે લાગવાથી કોઈનો ઉદ્ઘાર થતો નથી. તેથી તમારી દીકરીનો પણ નહીં થાય. હા, બની શકે કે તેનું હીત થવાને બદલે અહીત જ થાય. માટે આન્ટીજી, આન્ટીજી, વેક અપ, એન્ડ થીન્ક....



દીવાળી, અન્ધશ્રદ્ધા, સજ્જાઈ અને આપણે

અનુકૂળમાંણા

માતા-પીતા સીવાય બાળકના જીવનમાં બીજી કોઈ વ્યક્તિ મહત્વની હોય તો તે થીચર કે શીક્ષક છે. બાળક ઘરમાં જેટલો સમય તેના પેરેન્ટ્સ સાથે વીતાવે છે તેટલો જ કવોલીટી યાઈમ તે તેની સ્કુલ કે કોલેજના શીક્ષકો સાથે પસાર કરે છે. તેથી જ બાળકના માનસીક અને શારીરીક વીકાસમાં માતા-પીતા પણ કોઈનો સૌથી વધુ સીહફણો હોય તો તે થીચરનો છે. સારી-નરસી કેળવણી બાળક શીક્ષક પાસેથી જ ગ્રહણ કરતું હોય છે. હમણાં સુરતની બે ચાર સ્કુલમાં બાળકોને ઉદાહરણરૂપ જીવન અને પર્યાવરણલક્ષી પાઠ ભણાવવામાં આવ્યા. આપણે બધા જ જાણીએ છીએ કે દીવાળી એ પ્રકાશનો તહેવાર છે. તેથી આપણે સૌ યથાશક્તિ તે ઉજવાતા હોઈએ છીએ. પણ કોઈ બાળક માટે દીવાળીની ઉજવણી કેવી હોય? તો કહો કે સ્કુલ-ટ્યુશનમાં રજા એટલે ભણવામાંથી છુટી એટલે મજા જ મજા! બીજા નમ્બરે આવે રજામાં મજા કરવાની વાત. તો ઘરમાં જાત જાતનાં મીધાઈ-ફરસાણ બને અને તે મરજી થાય તેમ ખાવાની મજા. ત્રીજા નમ્બર પર આવે નવાં કપડાં-શૂઝ વગેરે લેવાં અને પહેરવાં. રાતે દોસ્તો સાથે ફિટાકડા ફોડવા. હા, બાળક નાનું હોય તો ફિટાકડા ફોડીને આનન્દ લે જ; કારણ કે દીવાળી હર્ષ-ઉત્સાહ અને પ્રકાશનો તહેવાર છે. પરન્તુ હાયર

સેકન્ડરીમાં ભાગતા સોળ-સતત વર્ષના થૈનેજર્સ સમજણા કહેવાય. તેની પાસેથી તેમની ઉમ્મર પ્રમાણેના સમજદારીભર્યા વર્તનની અપેક્ષા રખાય. તેથી જ આ શાળા સંચાલકોએ તેમની શાળામાં ભાગતાં અગ્રીયાર-બારમા ધોરણના વીધ્યાર્થીઓ પાસે શપથ કે સોગન્દ લેવડાયા કે તેઓ હવેથી દીવાળીમાં ફિટાકડા નહીં ઝોડે. જેથી કરીને પૃથ્વી પર અવાજ અને હવાનું પ્રદૂષણ ઘટે. ખુબ સરસ... આજનાં થૈનેજર્સ બાળકો આવતીકાલે દેશના નાગરીક બનશે. ત્યારે દેશ માટે કે આ જગત માટે કંઈક પોતીઠીવ કરવાની તેમની વૃત્તીને વેગ મળશે. જીવનમાં ક્યાંક સમાજ પ્રત્યેની સમજદારીનો આછો આછો દીવો પણ અટમતો રહે તેથી વધું સુધું શું હોય? કદાચ દીવાળી એ પ્રકાશનો તહેવાર છે તેની સાચી ઓળખ અહીં જ પ્રસ્થાપીત થશે.

જો કે ત્યાં હાજર કેટલાક વાંકદેખા શીક્ષકો અને વાલીઓ અને પેરેન્ટ્સના મતે આ બધા સોગન્દ લેવા કે લેવડાવવા એ ધર્તીંગ છે. છોકરાઓ તો ફિટાકડા ઝોડે જ ને! છોકરા ફિટાકડા નહીં ઝોડે તો કોણ આપણે ઝોડીશું? કબુલ, છોકરાઓ ફિટાકડા ઝોડે જ; પણ તે પન્દર-સોળ વર્ષની વયથી નીચેનાં હોય તો. વળી અવાજ કે હવાનું પ્રદૂષણ ન ફેલાય તેવા ફિટાકડા ઝોડવાની કોણ ના કહે છે? પન્દર વર્ષની વયથી મોટાં બાળકો આવાં સમાજહીતનાં કામ કરે તે ઈચ્છનીય જ છે. ભલે ને તે શપથ લેનાર સો-બસોમાંથી દસ-વીસ બાળકો પણ તેનું પાલન કરે તો તે સમાજ અને માનવહીતમાં જ છે. છેલ્લાં પાંચ-સાત વર્ષથી આ પ્રથા સુરતની આ બે-ચાર સ્કુલમાં ચાલે છે. ફિટાકડા નહીં ઝોડવાના સોગન્દ લેનાર અને હવે યુવક-યુવતી બનેલાં તે સ્કુલના ભૂતપુર્વ

વીચાર્થીઓ સાથેની વાતચીતમાં જાગ્રત્ત મળ્યું કે, તેમાંથી ઘણાંએ તે સોગન્દ પાળ્યા છે. અને તેઓ દીવાળીમાં ફટકડા ફોડતા નથી. વળી તેમનાં નાનાં ભાઈ-બહેનને પણ ફટકડા ન ફોડવાની કસમ લેવડાવે છે. કદાચ આ નાની નાની હરકતોથી જ બાળકોનાં હદ્યમાં દેશ કે સમાજ પ્રત્યેના ઋષણી રેખા આંકી શકાય.

છેલ્લાં દસ-બાર વર્ષમાં દીવાળીના દીવસોમાં સુતળી કે લક્ષ્મી બોંબના તીવ્ર અવાજો મોટાં શહેરમાં માથાંનો દુઃખાવો બનતા જાય છે. સુપ્રીમ કોર્ટ રાતે દસથી સવારે છ વાગ્યા સુધી અવાજ પ્રદુષણ પર નીચેધ ફરમાવ્યો છે; પણ દીવાળીના દીવસોમાં તે નીયમોની ઐસી કી તૈસી કરવામાં બાળકો જ નહીં; વાલીઓ પણ મોટો ભાગ ભજવે છે. વળી સપરમા દીવસોમાં ક્યાં કોઈ જાથે માથાકુટ કરવી? લોકોનાં એવાં વલણને કારણો જે આ ફટકડાના અવાજથી ત્રસ્ત થાય છે તેવા સીનીયર સીટીઝન કે બીમાર કે નવજાત શીશુની માતાઓ ફટકડા ફોડતા લોકો સાથે વાદ-વીવાદ કરવાનું ગણે છે. જેને કારણો મોટાં શહેરોના રાજમાર્ગ ફટકડાના અવાજથી ત્રસ્ત છે. તેથી દીવાળી કે નવા વર્ષ લોકોનાં ઘર સીવાય બધે જ ફટકડા ફોડવાથી ઉત્પન્ન થતા અનબંધ કચરાઓના ઠેર ઠેર ઠેર છિવાયેલાં હોય છે. આપણું ઘર જેમ આપણે દીવાળીમાં વળી-ચોળીને સાફ રાખીએ છીએ, તેમ આપણી સોસાયટી, આપણી શોરી, આપણું ગામ-શહેર અને દેશને અવાજ અને હવાના પ્રદુષણથી મુક્ત રાખવાની આપણી ફરજ નથી?

માતા એ સો શીક્ષકની ગરજ સારે છે તેવું વારંવાર આપણે કહીએ છીએ. તે જ માતા દીવાળીના તહેવારોમાં આડકતરી રીતે પોતાનું ઘર તો સાફ કરે છે, જેથી તેના ઘરમાં લક્ષ્મીજીનો પ્રવેશ અને વાસ થાય. તે બધાં માટે તે શુકન-અપશુકનના નામે અન્ધશ્રદ્ધાનું તો વહન કરે જ છે; પણ સાથે સાથે જાહેરસ્થાન પર ધર્મ કે રીતરીવાજના નામે પ્રદૂષપણ ચોક્કસ ફેલાવે છે.

આજકાલ એક બીજો રીવાજ પણ વધી રહ્યો છે અને તે ધનતેરસના દીવસે મુહૂર્ત જોઈને સોના-ચાંદીની ખરીદી કરવાનો. વળી તેમાં પણ અમુક-તમુક નક્ષત્ર જોઈને સોના-ચાંદીની ખરીદી કરવા માટે જીવેરીની દુકાનોમાં લાંબી લાઈન હોય. એક-બે કલાકે તમારો નમ્બર આવે. ભલે થાકી જવાય; પણ શું થાય? શુકન માટે ધનતેરસના દીવસે પણ ખરીદી તો કરવી જ જોઈએ! હવે દીવાળીના તો બધા દીવસો જ શુકનવંતા અને સપરમા ગણાય છે. તો તેમાં મુહૂર્ત જોવાની વાત ક્યાં આવી? પણ બસ, વર્ષ સારું જાય, ઘરમાં લક્ષ્મી આવે એટલે પણ આમ કરવું જોઈએ. સીમ્પલી, વેસ્ટ ઓફ ટાઇમ અને વેસ્ટ ઓફ મની! ધનતેરસના દીવસે સોનાચાંદીના માર્કેટમાં તેજ હોય એટલે ભાવ ઉંચા હોય. ઉપરથી જીવેરીઓ ઘડામણી પણ ઉભાલ વસુલ કરે. છતાં આપણે બીજા દીવસોમાં ખરીદી કરવાને બદલે તે દીવસે જ ખરીદી કરીને પણ લુંટાઈએ છીએ. કારણ કે મુહૂર્ત તો સાચવવું જોઈએ તેવો પરીવારની ગૃહીણીનો જ આગ્રહ હોય! બહેનોની અન્ધશ્રદ્ધા કાળી ચૌદશો તો માર્ગ મુકે. ચાર રસ્તા પર ‘કકળાટ’ કાઢવા જાય અને રસ્તા પર વડાં મુકે. તમે ધાર્મિક છો અને શ્રદ્ધાથી ઘરમાં પુજન કરો તો ઓક્કે. પણ ચાર

રસ્તા પર ‘કકળાટ’ના નામે વડાં મુકવાં તે આજના ચમય પ્રમાણો કેટલું યોગ્ય લાગે? મને યાદ છે અમારી સોસાયટીની બાજુમાં જ ઝુંપડપણી હતી. સોસાયટીના રહેવાસીઓ સોસાયટીના ચાર રસ્તા પર વડાં મુકવા બહેનો ઘરેથી નીકળે તે સાથે જ ઝુંપડપણીનાં બાળકો આગળ-પાઇળ ચાલવા માંડે. ચાર રસ્તા પર લોકો વડાં મુકે ના મુકે ને પેલાં ગરીબ બાળકો તરત ઉઠાવી લે અને ખાઈ પણ જાય. ચાર રસ્તા પર વડાં મુકવાથી લોકોના ઘરનો કકળાટ ઓછો થતો હશે કે નહીં તે તો રામ જાણો; પણ કોઈના પેટની આગ કે ભુખ તો જરૂર મીયાવે છે. તો પછી શા માટે અન્નના ખોટા રીતીરીવાજ પાઇળ વ્યય કરવો? અન્નપુર્ણા અન્નનો વ્યય અટકાવે તો તે સમાજસેવા કહેવાય. વળી બહેનો નવા વર્ષે કે દીવાળીની રાતે ચાર રસ્તા પર ઘરના જુનાં ઝાડુ અને માટલાં મુકી આવે. એટલે નવા વર્ષે તમે ઘરની બહાર નીકળો તો બધા જ ચાર રસ્તા પર માટલામાં ઝાડુ ભેરવેલાં દેખાય. સરકાર કે નગરપાલીકા આમેય તહેવારોના દીવસોમાં માણસોની જેંચ અનુભવતી હોય, તેમાં શહેરના દરેક ચાર રસ્તા પર ઝાડુને માટલાં ઉંચકવા તો ક્યાંથી કોઈ નવરું હોય?

આપણા વડા પ્રધાને બહુ સરસ સુત્ર આપ્યું કે દેશને સ્વરચ્છ બનાવો. તેમાં ઘણાંય મહીલામંડળો હઈશો હઈશો કરતાં જોડાઈ ગયાં, લાંબા સાવરજા લઈને રસ્તા સાફ કરવા ઉત્તરી પડ્યાં અને પોતાનો પ્રચાર અને પ્રસાર કરી લીધો. પણ હવે શું? આપણો દેશ સાફ રાખવાના સોગન્દ લીધા છે તે તહેવારો આવતાં આપણે ભુલી જઈએ છીએ? દેશ કે દુનીયાને બદલવાના ખ્વાબ જોતાં પહેલાં દરેકે પોતાની

જાતને બદલવી પડે તો જ બદલાવ શક્ય બને. કોઈ પણ સરકાર લોકોની સક્રીય ભાગીદારી વીના સફળ ન બની શકે. તે વાત પછી વીકાસની હોય કે સજ્જાઈની કે આતંકવાદની. પાવર ઓફ ફોર્મનાઈન એટલે કે મહીલા મતદાનનો પ્રભાવ આપણે ગત ઈલેક્શનમાં જોયો છે. તો આ પાવર ઓફ ફોર્મનાઈન દેશની અન્ધશ્રદ્ધા કે ગંદકીની સજ્જાઈ માટે યોગ્ય રીતે વપરાય તે ઈચ્છનીય નથી?



**‘છોકરીઓએ વ્રત ન કરવાં’
તેવો નીયમ સ્કુલમાં ક્યારે ?**

અનુકૂળતા

જેઠ સુદ અગ્રીયારસ એટલે ભીમ અગ્રીયારસ. જેઠ માસ બેસતાં જ વરસાદનાં વાદળ ઘેરાય. જેડુતો ખેતર જેડી ચાતક નજરે વરસાદ વરસે તેની રાહ જુઓ અને વરસાદ સમયસર પડ્યો તો ચુલે લાપસીનાં આંધાણ મુકાય. કારણ, ભીમ અગ્રીયારસે વાવળી થઈ જાય તો વરસ સારું જશો તેવું સીધું ગણીત. ભીમ અગ્રીયારસ પણી આવે જેઠ સુદ પુનમ એટલે વટસાવીત્રીનું વ્રત. પત્તીના લાંબા આયુષ્ય અને સમૃદ્ધી માટે થતું વ્રત. જેઠ માસથી વર્ષાજીતુનો પ્રારમ્ભ થાય તે સાથે જ જેઠ, શ્રાવણ, ભાદરવો અને આસો એમ બહેનો માટે વ્રત-ઉપવાસ-એકટાણાની સીજન શરૂ. જેની જેટલી શ્રદ્ધા તેટલાં વધુ વ્રત-ઉપવાસ કરે. જેટલું તપ વધુ, તેટલું ફળ વધુ મળે એવી ગણતરી આ વ્રત-ઉપવાસ કરવામાં હશે? કે પછી ટ્રાયલબેઝ પર પણ વ્રત થાય છે? ‘વાંધું તો તીર નહીં તો તુક્કો!’ આજકાલની મોડન વામાઓ વ્રત કરે છે તેમાં શ્રદ્ધા કેટલી અને અન્ધશ્રદ્ધા કે દેખાદેખી કેટલી?

એક કિસ્સો જાણવા મળ્યો. એક ડૉક્ટર યુવતીને તે ટીનએજર હતી ત્યારથી જાણતી હતી. સીધીસાદી, ભણેશ્રી ગઈપ છોકરી. બહુ

ધ્યામીક પણ નહીં. **રેશનલ** વીચાર ધરાવે; કારણ કે વાચન ઘણું. તે ડોક્ટર યુવતીનાં લગ્ન હજુ ગયા વર્ષે મે માસમાં થયાં હતાં. હજુ તેનું એમ.બી.બી.એસ. પુરું જ થયું હતું અને તે આગળ પોસ્ટગ્રેજ્યુઅશન કરવા માટેની એન્ટ્રન્સ એક્ઝામમાં એપીયર થવાની હતી. એટલે સ્વાભાવીક છે કે તેનું ફોક્સ ભણવા પ્રત્યે જ હોય. તેનાં લગ્નનું પહેલું વર્ષ હતું; પણ સ્ટડીમાં ડિસ્ટર્બ થાય એટલે તેની સાસુની સલાહ અવગાડીને પણ તેણે વ્રત-ઉપવાસ કરવાનું ગયા વર્ષ યાણું. કાળનું કરવું તે ગયા વર્ષ ડિસેમ્બરમાં તેની એન્ટ્રન્સ ટેસ્ટ લેવાઈ અને બહેનને અપેક્ષીત કોર્સમાં એડમીશન મળે તેવો સ્કોર ન થયો. જાણો બારે વહાણ દુબી ગયાં! સાસુને તરત કહેવા-સમભળાવવા માટે બહાનું મળી ગયું કે, ‘જોયું, આ વ્રત ન કરવાનું પરીણામ? વ્રત કર્યું હોત તો સફળ થાત; કારણ કે ઈશ્વરના આશીર્વાદ મળત.’ ગયા વીકમાં વટસાવીતીનું વ્રત હતું ને તે લીફ્ટમાં મળી ગઈ. ટીપીકલ નવવધૂ જેવું ડ્રેસીંગ અને બહેન તો હાથમાં પુજાની ટોપલી લઈને જતાં હતાં. પુછ્યું કે આ શું? તો કહે કે ઘરના લોકો કહે છે કે વ્રત કરી જો; કદાચ તને એક્ઝામમાં ધારી સફળતા મળે. પુછ્યું કે તું તો આવું બધું માનતી ન હતી, તો પછી હવે આમ કેમ? તેના જવાબમાં તે ડોક્ટર યુવતીએ કહ્યું, ‘યસ આઈ ડેન્ટ બીલીવ ઇન ઓલ ધીસ; પણ ટ્રાય કરવામાં શું જાય છે? વ્રત કરીને ક્યાં કંઈ ગુમાવવાનું છે? અને તેથી પણ મનગમતી બ્રાન્ચમાં એડમીશન મળી જાય તો સારું જ ને?’

આજકાલની સો કોલ એડ્યુકેટેડ સ્ક્રી પણ આવું વીચારતી હોય તો ક્યાં થીંગાં મારવાં? સમજ્યા કે જેનું ભણતર બહુ નથી કે

જેનું વાચન લીમીટેડ કે નહીંવત છે તે બહેનો આવાં બધાં ધર્તીંગધતુરાં કરે તો તેને સહન કરી શકાય; પણ આજની ડૉક્ટર યુવતી આવી અન્ધશ્રદ્ધામાં માને અને વ્રત કરે તો કોને શીખામણ આપવી? કદાચ આપણું એડ્વ્યુકેશન સ્વીને વીચારોમાં સ્વાવલમ્બી બનાવી નથી શક્યું. કારણ કે હજુ પણ આપણી પ્રાથમીક શાળામાં કે હાઈ સ્કુલમાં જ્યા-પાર્વતી કે મોળાકતમાં છોકરીઓને વીશેષ છુટ આપવામાં આવે છે. જેમ કે વ્રત દરમીયાન યુનીઝોર્મ વીના રંગીન ટ્રેસ પહેરીને સ્કુલે આવી શકાય. આપણા સમાજનો મોટો વર્ગ હજુ પણ છોકરીઓ પાસે વ્રત કરાવે છે. તેમાં ઘણી મોડર્ન મમ્મીઓ તો દીકરી હજુ તો ચાર-પાંચ વર્ષની હોય ત્યાં જ વ્રત કરવાનું શરૂ કરાવી છે. કારણ કે વ્રત વહેલાં પતી જાય તો પાછળથી ઉંચા ધોરણમાં દીકરી આવે ત્યારે સ્ટડી ડિસ્ટર્બ ન થાય! કેમ કોઈ સ્કુલ એવો નીયમ નથી લાવતી કે ‘અમારી સ્કુલની છોકરીઓ વ્રત નહીં કરે.’ તેવો નીયમ કેમ નહીં? છોકરા વ્રત નથી કરતા; છતાં દરેક ક્ષેત્રમાં ધારી સફળતા મેળવે છે તે સત્ય બધાં માતા-પીતા કેમ નથી જોઈ શકતાં? સ્પેસ પરી સુનીતા વીલીયમ્સ અમેરીકાથી ભારત અને તેમાં પણ ગુજરાત પધારે તો આપણે હરખપદુડા થઈને તેની આરતી ઉત્તારવા પહોંચી જઈએ છીએ; પણ કદી જાણો તો ખરા કે વગર વ્રત ઉપવાસે પણ કાતીલ મનોબળને કારણે જ તેણે આવી પુરુષ કરતાં પણ ચરીયાતી સફળતા મેળવી છે. તે કોઈ વટસાવીની કે મોળાકત કે જ્યા-પાર્વતીનું નાનપણમાં કરેલ વ્રતનું ફળ નથી. વ્રત કરીને આજની સ્વી પોતાને ઇન્ટેલેક્ચ્યુઅલ ‘ફુલ’ સાબીત કરી રહી છે.

આજની સ્વીએ ઈમોશનલ ફુલ બનવાને બદલે ‘ઈન્ટેલેક્ચ્યુઅલ ફુલ’ બનવા તરફ પ્રયાશ તો નથી કર્યું ને? કારણ કે મુર્ખતા તો મુર્ખતા જ રહે છે. તે પછી ભણોલા કરે કે અભણ. તમે કઈ કટેગરીમાં આવો છો ‘ઈમોશનલ ફુલ’ કે ‘ઈન્ટેલેક્ચ્યુઅલ ફુલ’ તે તમારે નક્કી કરવાનું છે.



અન્યશ્રદ્ધાનું મુળ ક્યાં?

અનુક્લભળીણ

તાજેતરમાં બે-ત્રણ ઘટના બની આજે તેની વાત કરવી છે. ગુજરાતના મોટા ભાગનાં ફેનીકોમાં એક સમાચાર લગભગ પહેલાં પાને છપાયા હતા કે એક વરસની ઉમરની નાનકડી પૌત્રી ન્યુમોનીયાથી પીડાતી હતી; તેથી તેની દાદી તેને જીદ કરીને તાન્નીક પાસે લઈ ગઈ. તાન્નીકે તે બાળકીને પેટ સહીત પુરા શરીર પર સો ડામ આખ્યા!! પેપરમાં આ સમાચાર સાથે તે બાળકીનો ઝોટો પણ છપાયો હતો. જે જોઈને અરેરાટી/ગુર્સો અને અસહાયતા સીવાય કરી લાગણી થાય?

ઉત્તરપ્રદેશના એક ગામમાં પચાસ વર્ષની નીઃસન્તાન વીધવા સ્ત્રીને ગામની પંચાયતે તે ડાકણ છે ને ગામના છોકરાઓને ખાઈ જાય છે તેવો આરોપ તેના પર લગાવ્યો. કારણ શું? તો કે, હમણાંથી એ ગામમાં બે-ત્રણ ટીનેજ બાળકોનાં મોત. અને તેથી પેલી નીઃસન્તાન સ્ત્રીને સજાયુષે તેનું મુંડન કરાવીને ગધેડાં પર બેસાડીને આખા ગામમાં ફેરવવામાં આવી.

ત્રીજા એક સમાચાર એ છે એક સમાજમાં પ્રતીષ્ઠીત ગણપતા કુટુંબમાં દીકરાનાં લગ્ન થવાનાં હતાં. લગ્નના થોડા દીવસ પહેલાં ખબર પડી કે જે યુવતી સાથે લગ્ન થવાનાં છે, તેની જન્મકુંડળીમાં તો

મંગળ અમુકતમુક જગ્યા પર છે. તે જેને પરણો તેનું ટુંક ચમયમાં મોત થશે. તેથી પહેલાં તો વીવાહ ફોક કરવાનું વીચારવામાં આવ્યું. પણ યુવકે તે જ યુવતી સાથે લગ્ન કરવાનો આગ્રહ રાખ્યો એટલે પેલી યુવતીના ભાવી પતી પરમેશ્વરને બચાવવા માટે જ્યોતીષીઓએ ઉપાય સુચાવ્યો. પેલા યુવાન સાથે લગ્ન થાય તે પહેલાં યુવતીને કુતરા સાથે પરણાવવામાં આવી જેથી તેના પતી પરમેશ્વરને ઉની આંચ ન આવે.

અને છેલ્લે બહુ ચર્ચિત અલીગઢ મુસ્લીમ યુનીવર્સીટીની વાત, જેના ચાન્સેલરના વીચીત્ર નીર્ણયે ભારતના તન્ત્રીલેખોમાં આ યુનીવર્સીટીને અપજશ અપાવ્યો. આ મહાવીદ્યાલયમાં 1960માં તેમાં ભાડતી મહીલાઓએ અલીગઢ યુનીવર્સીટીના ડીનને લેખીતમાં લાઈબ્રેરીમાં તેમને પ્રવેશ આપવામાં આવે તેવી અરજ કરી હતી. જેથી કરીને તેઓ લાઈબ્રેરીનાં પુસ્તકોનું અધ્યયન કરી શકે. તે જ વાતને ફરી થોડા દીવસો પહેલાં મહીલાઓએ યુનીવર્સીટીના સંચાલકો સમક્ષ મુકી; તો હાલના ત્યાંના કુલપતીએ તે દરખાસ્ત ફગ્ગાવી દીધી. કારણ તો એ આપવામાં આવ્યું કે છોકરીઓ લાઈબ્રેરીમાં આવશે તો તેમને જોવા માટે છોકરાઓની ભીડ વધશે. વળી છોકરા-છોકરીઓ સાથે બેસીને વાંચે અને કંઈ અઘટીત બન્યું તો?

આમ જોઈએ તો ઉપરના ત્રણ સમાચારને અને છેલ્લી મુસ્લીમ અલીગઢ લાઈબ્રેરીની ઘટનાને પહેલી નજરે કશું લાગતું વળગતું નથી. અને આમ જુઓ તો આ લાઈબ્રેરીવાળી ઘટના આ બધી ઘટના સાથે ગાઢ રીતે સંકળાયેલી જ છે. **અન્ધશ્રદ્ધા** અને **અભણપણું** તે બન્ને વર્ચે

મા-દીકરી જેવો લાગણીભીનો સમબન્ધ છે. જ્યાં ભણતર ન હોય ત્યાં અન્ધશ્રદ્ધા આવે, આવે અને આવે જ.

આપણાં ઘરોમાં સવારની એક ઝલક જોશો તો સમજાઈ જશે. પચાસથી લઈને પાંસઠ વર્ષની સીની દીનચર્ચા કેવી હોય છે? તો કહો કે સવારે તેમને મીનીટનો પણ સમય ન હોય; કારણ કે તેમના દેવ-ભગવાન કે ઈશ્વરને રીજવવાના હોય. ઠકોરજીને જાત જાતના બોગ ધરાવવા માટે મહેનત થતી હોય. ઠકોરજીને સ્નાન-લેપ વસ્ત્રનો વીધી ચાલતો હોય. તેમાં આ દેશ કે પરદેશમાં શું ચાલે છે તે વાંચવા-વીચારવાનો સમય કયાંથી હોય? સમજ શકાય કે, આ બધાં ધાર્મિક વીધીવીધાન તે યાઈમપાસ કે એકલતા દુર કરવા માટે હોય તો તો નો પ્રોબ્લેમ...; પણ માત્ર ‘હું આમ કે તેમ કરીશ તો જ મારું કે મારા કુટુંબનું સારું થશે’ તેવી ભાવના સાથે થતું હોય તો તે અન્ધશ્રદ્ધા જ છે. અને સરવાળે આવા બધા ધાર્મિક વીધીમાં રચીપણી સ્ત્રીને દુનીયામાં શું થાય છે તેની સાથે કેટલી નીસબત હોય? મંગળ પર આજે યાન પહોંચ્યું છે, તો કાલે માનવ પણ પહોંચશે તે વાત તેને સમજાય જ કેવી રીતે?

ડામ આપ્યા તે તાન્ત્રીક અને બાળકીનાં દાઢી તો એક સરખા ગુનેગાર છે; પણ સૌથી મોટા ગુનેગાર તો તે નીર્દ્દ્ધ બાળકીનાં માતા-પીતા છે. દાઢી બાળકીને તાન્ત્રીક પાસે લઈ જવાની ગમે તેટલી જદ કરે; પણ માતા-પીતાએ તેને પરમીશન કેમ આપી? બાળકીનાં માતા-પીતાને સમજ ન હતી કે તાન્ત્રીક કેવો વીધી કરશે? વાંક દાઢી કે તે બાળકીના મમ્મીનો પણ નથી. સર્દીઓથી આપણે ત્યાં સ્ત્રીને ભાગ્યે જ

બહારની દુનીયા સાથે સાંકળવા પ્રયત્ન કરીએ છીએ. પત્ની કે સ્ત્રી ‘અમલ ઈજ ધ બેટર’ એવું વલણ આપણા સમાજનું રહ્યું છે. એટલે એકવીસમી સદીમાં પણ આપણો ત્યાં આવી ઘટના ઘટે કે ન્યુમોનીયા જેવો રોગ થયો હોય તો પણ; બાળકને ડોક્ટર પાસે લઈ જવાને બદલે તાન્ત્રીક પાસે લઈ જઈએ. જો તે દાદીને સાચી સમજણ મળી હોત કે બાળકને યોગ્ય દવા કરાવવાથી જ રોગ મટે; નહીં કે દોરા-ધાગા કે બીજા બર્બર તાન્ત્રીક વીધીથી; તો આવી ઘટના આપણા સમાજમાં બનત ખરી કે? આજે જરૂર છે માત્રને માત્ર શીક્ષણનો વ્યાપ વધારવાની. માત્ર સ્કુલીંગથી કશું સુધરે તેમ નથી; પણ જુની પેઢીને પણ વાચન કે પ્રયોગ દ્વારા શીક્ષીત કરવાનો સમય આવી ગયો છે.

આપણો ત્યાં દહેજનું દુષ્ણા ઘટ્યું છે; પણ ધર્મને નામે થતાં પાણંડ ઘટ્યાં નથી. ઉલટાની આજની યુવા જનરેશન વધુને વધુ ‘ધાર્મિક’⁽¹⁾ થતી જાય છે ને જેને પરીક્ષામે વધુને વધુ લોકો અન્યશ્રદ્ધા તરફ વળે છે. ડોક્ટર-એન્ઝનીયર થયેલા લોકો પણ શુક્રન અપશુક્રનમાં માનતા હોય છે. સારાં-નરસાં ચોઘડીયાં જોઈને સારાં કામનું મુહૂર્ત કરતા હોય છે. અરે, દીવાળીમાં કમ્યુટરની પુજા કરતો વર્ગ પણ છે. હીકીકત દીવા જેવી સ્પષ્ટ છે; છતાં આપણો તે જોઈ શકતા નથી. એટલે રોજબરોજ આવી ઘટનાઓ ઘટતી રહે છે. આપણો હવે આવા બધા સમાચાર છાપામાં વાંચીને રીબા થઈ ગયા છીએ. એટલે આપણને પણ કશો ફરક પડતો નથી. પેપર વાંચીને બાજુમાં મુકી દીધું, એટલે પત્યું.

બીજુ બાજુ આપડી ગ્રામ કે ખાપ પંચાયતોએ કાળો કેર વર્તાવ્યો છે. સ્વીઓને બર્બર સજા કરવામાં તેઓ માહેર છે. આપડી અદાલતને સમાન્તર ચાલતી આ પંચાયતોની ન્યાયીક પ્રણાલીઓ તાલીબાન જેવા ત્રાસવાદીઓ દ્વારા નીર્દોષ લોકોને થતી રંજાડથી કમ નથી. શા માટે વીધવા-નીઃસન્તાન સ્વી જ ડાકણ કહેવાય? તેની જ નજર ગામનાં બાળકો પર પડે ને બાળકો મરી જાય? કેમ કોઈ નીઃસન્તાન વીધુરને કદ્દી કોઈ સજા નથી થતી? કેમ કદ્દી એવા સમાચાર નથી વાંચવા કે સાંભળવામાં આવતા કે વીધુરે બીજાના છોકરા પર બુરી નજર નાખી, તેથી કોઈના છોકરાનું અહીંત થયું? જો એક વીધવાની નજર ખરાબ હોઈ શકે તો વીધુરની નજર પણ ખરાબ હોય શકે ને? તેનું એક જ કારણ કે આપણે ત્યાં સર્વ દોષ સ્વીઓમાં જ હોય છે. કારણ કે આપણો સમાજ પુરુષપ્રધાન સમાજ છે ને! સમાજનાં મહત્ત્વનાં નીર્ણયો કરવાનાં મહત્ત્વનાં સ્થાન પર પુરુષ વર્ગ બેઠે હોય છે. મોટ ભાગની ખાપ કે ગ્રામ પંચાયતોમાં સ્વીઓને સ્થાન હોતું જ નથી. અને એકાદ સ્વી કશે પંચાયતમાં હોય તોય તેનું સ્થાન ચાવી દીધેલા પુત્રણાથી વધારે નથી હોતું. એટલે પછી સ્વીને આવી વીચીત્ર કે કુર સજા થાય તેની શી નવાઈ?

કશે-કદ્દી આપણે એવું કશું વાંચતા કે સાંભળતા નથી કે પતીને ભારે મંગળ છે. માટે પત્નીના માથે ઘાત છે અને તેના માથે મોત ભમે છે. એટલે પત્નીની રક્ષા કાજે, પતીને પહેલાં કુતરી સાથે પરણાવવામાં આવે? કે પછી પત્ની માટે કોઈ પુરુષ મંગળવાર કે શનીવાર કરે? આવું વાંચવું પણ આપણને હાસ્યાસ્પદ લાગે. આખરે

પત્ની કે સ્વીની કીમત શી? એક વાત વાંચી હતી. એક આદીવારી પુરુષની પત્નીને કંઈ મોટો રોગ થઈ ગયો હતો. એટલે ડોક્ટર પાસે પત્નીનો ઈવાજ કરાવવા ગયો. ડોક્ટરે પત્નીની સાજ થવાની કીમત બે હજાર રૂપીયા કહી. પતી, પત્નીને સારવાર કરાવ્યા વીના ઘરે લઈને જતો રહ્યો. કારણ પાંચસો રૂપીયામાં તો નવી મળે છે તો જુની પર બે હજાર રૂપીયાનો ખર્ચ શું કામ કરવો?

એક વાક્ય વાંચ્યું હતું કે તમે એક પુરુષને શીક્ષણ આપશો તો તમે એક વ્યક્તિને શીક્ષિત કરશો; પણ તમે એક સ્વીને શીક્ષણ આપશો તો તે પુરા સમાજને શીક્ષિત કરશો. ઉપર જજાવેલી ઘટનાઓ ફરી આપણે પેપરમાં વાંચવી કે સાંભળવી ના હોય તો સ્વીને શીક્ષિત કરો.



અન્નપુર્ણાને હાથે અન્નનો વ્યય ?

અનુક્રમલીઢા

છેલ્લા દસ પન્દર દીવસમાં ઘણા તહેવારો આપણે ધામધુમથી ઉજવ્યા. જેમાં જન્માએભી જેવાં ધાર્મિક તહેવારોથી લઈને રાષ્ટ્રીય તહેવાર પન્દરમી ઓગસ્ટ એટલે કે સ્વતન્ત્રતા દીવસ સુધીના તહેવારોની વાત આવી જાય. તે દરેક તહેવાર, પછી તે રાષ્ટ્રીય તહેવાર હોય કે ધાર્મિક, અલબત્ત, હર્ષોત્ત્વાસથી તો ઉજવાયા; પણ એક કોમન વસ્તુ તે દરેક તહેવારોની ઉજવણીમાં ઉડીને આંખે વળગી. આપણા દરેક તહેવારો સાથે અમુકતમુક પ્રકારની વાનગીઓ જોડાયેલી હોય છે. જેમ કે ઘરે માતાજીની આરતી કે સ્થાપના હોય તો ગોળપાપડી કે ખીર. ગણોશ ચતુર્થી પર લાડુ કે મોદક કે મોતીચુરના લાડુ. નવરાત્રીમાં પેંડા કે લાપસી કે પછી હવે કેટલાંક વર્ષોથી જે નવો ટ્રેન્ડ શરૂ થયો તે બજારુ મીઠાઈનો. ચાલો, એ પણ ખોટું નથી. બધી મીઠાઈ બધાને બનાવતા આવડતી જ હોય તે જરૂરી નથી અને દરેક વખતે ઘરે બનાવવી પણ શક્ય હોતી નથી ને! પણ આ તહેવારોમાં જે જોયું તે ખોટું લાગ્યું અને તે હતો અન્નનો વ્યય. જોટે બગાડ કે પછી દેખાદેખીને કારણે કરેલું અન્ન પ્રદર્શન!

ગુજરાતીઓમાં શ્રાવજા માસની વદ ચોથ, બોળચોથ તરીકે ઉજવાય છે. કુટુમ્બની વડીલ સ્ત્રી સગાં-સંબધીઓમાંથી પોતાનાથી નાની ઉમરની વહુવારુઓને ઘરે બોલાવીને બોળચોથની વાર્તા કરે અને બધાં સાથે બેસીને મગ-બાજરીનો રોટલો ખાય. તે દીવસે ચઘ્યુ-ઇશ્રીથી કપેલી વસ્તુ ન ખવાય તેવું વ્રત બધી જ સ્ત્રીઓ પાણે. એકટાણું કરે અને સર્વનું માંગલ્ય ઈંચ્છે. **બોળચોથની વાર્તામાં ભારોભાર અન્યશ્રદ્ધા** અને અવાસ્તવીકતા છલકાય છે અને તે વીશે અનેકવાર લખાઈ ગયું છે. પણ ઘઉં સીવાયના અનાજની પણ ગણના કે મહીમા થાય તે ખસ પોઈન્ટ; પણ બોળચોથની ઉજવણીમાં અન્નનો મહીમા કરવાના દીવસે પણ અન્નનો બગાડ? થયું એવું કે એક પરીવારમાં આ તહેવારની ઉજવણી કરવામાં આવી. સહેજેય દસ-બાર, નાની-મોટી ઉમરની સ્ત્રીઓ સાથે જમી. બધાં જમી રવ્યાં પછી જે કાંઈ વદ્યું તે કચરાપેટીમાં પદરાવી દેવામાં આવ્યું. કારણ? તો યજમાન મહીલાએ જણાવ્યું અમારે ત્યાં સવારનું સાંજે કોઈ ખાય નહીં ને બહેનને તો બોળચોથનું એકટાણું છે. એટલે આ વધેલું તો કોણ ખાય?

ચોથ પછીનો દીવસ એટલે નાગપાંચમ. બધી જ એડ્વ્યુકેટેડ સ્ત્રીઓ જાણે છે કે નાગ કે સાપ કયારેય દુધ પીતા નથી; પણ પાંચમના દીવસે હાથમાં દુધ લઈને નાગને પીવડાવવા નીકળી પડે. વળી તે ઓછું હોય તેમ તે દીવસે પણ ઉપવાસ. જેથી ઘરનાં કોને પણ નાગ દંશો નહીં. આ વસ્તુ ખવાય ને તે ના ખવાય તેવા નીયમો ઘરેઘરે જુદા. બાજરાના લોટમાં ધી-ગોળ મેળવીને કુલર બનાવવામાં આવે ને ગામમાં નાગ દેવતાના મન્દીરમાંની મુર્તી પર કુલરનો ઢગલો થાય. **અનેક માણસનું**

પેટ ભરાય તેટલાં બધા અન્નનો બગાડ! હા, જે કુલર પ્રસાદ રૂપે વધી હોય તે સાંજ પહેલાં ખાઈ જવાની; નહીં તો ગાયને ખવડાવી દેવાની; નહીં તો જમીનમાં દાટી દેવાની; નહીં તો નાગ દેવતા કોપાયમાન થાય!

પાંચમ પછીનો દીવસ રાંધણાછઠ. ને નામ તેવા જ તે દીવસના રૂપ! એટલે સવારથી સાંજ સુધી બહેનો જાતજાતનું રાંધ્યા જ કરે. કારણ કે બીજા દીવસે શીતળા સાતમ અને તે દીવસે તો ગરમ ખવાય નહીં ને! જાતજાતની અને ભાતભાતની વાનીઓ બને. પછી સાતમને દીવસે શીતળામાના દર્શન કરીને આજો દી' ખવાય ને રાતે જમ્યા પછી વધે તે ફેંકી દેવાય. આફ્ટર ઓલ, વાસી ખોરાક કેટલા દીવસ ખાવો? વળી બીજા દીવસે તો જન્માષ્ટમી! એટલે બધા ઉપવાસ કરે. તે દીવસે ફરી, નવી ફરાળમાં ખવાય તેવી વાનગીઓ બને કે બહારથી તૈયાર લાવવામાં આવે. નોમના દીવસે સવારે હવેલીમાં કૃષ્ણજન્મ છઠીનોમના નામથી ઉજવાય. કાનુંડાનાં બાળસ્વરૂપને દુધ-દહી-દી-મધ અને સાકરથી બનાવેલાં પંચામૃતથી સ્નાન કરવાય. પછી પંજરીનો પ્રસાદ વહેંચાય. ને નન્દઉત્સવમાં દર્શાનાર્થીઓ પર પ્રસાદની વર્ષા થાય. ગળ્યા સક્કરપારાં - સાકર - મીસરી - મઠરી - મોહનથાળ - બુન્દી ભક્તો પર ફેંકાય. લોકો પ્રસાદ જીલવા પડાપડી કરે. અંધો જીલાય ન જીલાય અને હવેલીની ફરશ પર પડે. ભક્તોના પગે કચરાય; પણ તેથી શું આ તો આપણી પરમ્પરા છે ને છઠીનોમના દીવસે તો પ્રસાદનો વરસાદ થવો જ જોઈએ ને!

સુરતના એક ઔદ્યોગિક ગૃહમાં પનદરમી ઓગાર્ટની ઉજવણી ધામધુમથી થઈ રહી હતી. ત્રીરંગાને પુરા માન-પાન અને ઠાકથી સલામી અપાઈ. રાષ્ટ્રજોગ સારું કામ કરનારને માન-અકરામથી નવાજવામાં આવ્યા. બાળકોએ દેશપ્રેમનાં ગીતો ગાયાં. સાંસ્કૃતીક નૃત્ય અને રાસ ગરબાની રમજાટ થઈ. દીલ તો રાષ્ટ્રપ્રેમની દીવરુબા સાંભળીની દેશપ્રેમમાં દુબાડુબ થઈ ગયું! છેલ્દે જલપાનની વ્યવસ્થા હતી. **વી.આઈ.પી. સ્ટેન્ડમાં** બધા ગેસ્ટ્સને હાથોહાથ જલપાન સર્વ થયાં. પ્રોગ્રામ પુરો થયો અને મંડપો ખાલી થઈ ગયા હતા; પણ ત્યાં સર્વ થયેલી નાસ્તાની ખેટો ભરેલી પડી હતી. ભાગ્યે જ એકાદ ખેટ એવી હતી જેમાં કોઈ વસ્તુ છાડવામાં આવી ન હતી.

આપણો દેશ વીકાસશીલ દેશ છે. હજુ આપણો વીકાસ કરવાનો છે, તેવી વાતો કરતા આપણે થાકતા નથી. અરે, ઘણીવાર તો અપચો થઈ જાય તે રીતે ગાઈ-વગાઈને વીકાસ વીકાસની રટ માંડિએ છીએ; પરન્તુ જે દેશના કરોડો લોકોને બે ટંક અન્ન મેળવવાના ફાંઝાં હોય, તે દેશમાં આવો અન્નનો બગાડ કેમ આપણને કંઈતો નથી? શા માટે આપણા કોઈ પણ તહેવારની ઉજવણી અન્નના દુર્વ્યય વીના શક્ય ન બને? વર્ષે 44,000 કરોડ ટન અનાજ, ફળ-ફળાદી-શાકભાજનો બગાડ આપણા દેશમાં થાય છે. તે માટે સરકાર એકલી તો જીમેદાર નથી ને? એક અન્નનો દાણો પણ વેસ્ટ જાય તો તે રાષ્ટ્રીય શરમ લેખાવી જોઈએ. કારણ કે કોઈ પણ દેશ કે રાષ્ટ્રનો વીકાસ તો જ શક્ય બને, જો સરકારની સાથે નાગરીક પણ ખભેખભા મીલાવીને કામ કરે. માત્ર દેશના લોકો કે સરકાર એકલા હાથે આ કામ કરી ન શકે.

સહીયારી ભાગીદારી હોય તો જ વીકાસ શક્ય બને. પણ તે માટે ચૌથી જરૂરી છે કે આપણે કુદરતી સોતનો બચાવ કરવો. આખરે અનાજના એક દાણાને ઉગવા માટે મારી-ખાતર-પાણી-પરસેવો આપવાં પડે છે. તો તમે એક દાણાનો વ્યય કરો તે કુદરતી સોતનો વ્યય કરવા બરાબર છે. આ દેશમાં એવો કાનુન કેમ ના બને કે અન્નના એક દાણાને પણ વેડફે તેને ગમ્ભીર ગુનો ગણવામાં આવે? હજુ આપણાં ઘરોમાં ક્રી જ અન્નપુરણનું રૂપ છે; તો અન્નપુરણને હાથે જ અન્નનો વ્યય તે કેટલું યોગ્ય?

એક મીત્રએ વોટ્સઓપ પર એક મેસેજ શેર કર્યો હતો. યુરોપ ખાંડનો દેશ જર્મની વીકસીત દેશની યાદીમાં આવે છે. ત્યાં એક રેસ્ટોરન્ટમાં બે-ત્રણ ભારતીય જમવા ગયા. ઓર્ડર પ્રમાણે રીશીસ સર્વ થઈ ગઈ. બધી જ વસ્તુ ખાઈ ન શકાઈ એટલે તેને એમ જ ટેબલ પર છોડી દીધો. તે ભારતીયની બાજુમાં ડિનર લઈ રહેલાં એક જર્મન બહેને તેમને ટોક્યા કે તમે આટલું ભોજન કેમ છોડી દીધું છે? તે વાત પેલા ભારતીયને કઢી. તેમણે ઉદ્ઘતાઈથી જવાબ આપી દીધો કે આ બાબતમાં તમારે પંચાત કરવાની જરૂર નથી. એ ભોજન અમે ઓર્ડર કર્યું હતું ને બીલ અમે ચુકવવાના છીએ. ટુંકમાં કહીએ તો, ‘ઈટ્સ નન ઓફ યોર બીજનેસ’ તેવું કંઈ સંભળાવ્યું. પેલી જર્મન લેડીએ આ વાતની જાણ રેસ્ટોરન્ટના મેનેજરને કરી. મેનેજરે તરત પોલીસને ઝોન કર્યો અને પોલીસે આવીને પેલા ભારતીય ગેસ્ટ્સને સો યુરોનો દંડ કર્યો. કારણ કે જર્મનીમાં અન્ન છાંડવું કે પડતું મુકવું તે ગુનો ગણાય છે. આખરે અન્ન પણ કુદરતની દેશ છે ને! તેથી કુદરતના કોઈપણ

રીસોર્ચિસનો બગાડ કે વ્યય કરવાનો અધીકાર માનવને નથી જ; કારણ કે કુદરતે આપેલાં કણકણ પર કીડીથી લઈને હાથીનો હક્ક છે, તે વાત આપણે અન્નનો વ્યય કરતી વખતે કેમ ભુલી જઈએ છીએ? જો જરૂરી જેવો વીકસીત દેશ પોતાના કુદરતી સોર્સને બચાવવાની આટલી ખેવના કરતો હોય તો ભારત જેવા વીકસણીલ અને ગરીબ દેશને તો અન્નનો આટલો બગાડ કેમ પોસાય?

એક પડોશીને ત્યાં માતાજીનું સ્થાપન હતું. ખાસ ભાર આપીને કંધું હતું કે અમારે ત્યાં ‘ચણા ઉછળશે’ તે જેવા આવજો. દેશી ચણાને, મીઠું નાંખીને પકવીને, પ્રસાદુપે ધરાવાયા હતા. પછી બધા આમન્ત્રીતોની હાજરીમાં તેને લીટરલી ઉછાળવામાં આવ્યા! જે હાથમાં ઝીલી શક્યા તે પોતાને અહોભાગી માનતા હતા અને તેથી તેમના ચહેરા પર વીજયી સ્પીત અને જે તેમ ન કરી શક્યા તે પોતાને કમનસીબ માને! પણ અન્ન ઉછળે છે કે તેનો બગાડ થાય છે, તે માટે કોઈના ચહેરા પર અફસોસનો ભાવ ન હતો. અન્નપુરણી જ અન્નનો વ્યય કરતી અટકે તો જ અન્નનો મહીમા થયો ગણાય.



તમને શું જોઈએ છે : ‘રાધેમા’ કે ‘રુવેદા સલામ’ ?

અનુક્રમણીયા



બે તહેવારો આવતા શાનીવારે છે, પન્દરમી ઓગસ્ટ આપણો સ્વતન્ત્રતા દીવસ અને હિન્દુ ધર્મના પવીત્ર મહીના શ્રાવણની શુભ શરૂઆત. તેની પુર્વ સંદ્યાએ આજે બે સ્ત્રીઓ વીશે વાત કરવી છે. એક તો છે છેલ્લા કેટલાય દીવસોથી ટી.વી. મીડીયા તથા સોશીયલ સાઇટ પર ધૂમ મચાવતાં રાધેમા અને બીજા છે કશ્મીર વેલીના કુપવારા જીત્યામાંથી ભારતીય સીવીલ સર્વીસની એકજામ પાસ કરનારાં પહેલાં મુસ્લીમ મહીલા રુવેદા સલામ.

પહેલાં વાત રુવેદા સલામની. જન્મે મુસ્લીમ અને છેલ્ટાં કેટલાંય દસકાથી અસલામતી અને અશાન્તીથી ખદબદ્દી કશ્મીર વેલીમાં જન્મનાર સુશ્રી રુવેદા સલામનું નાનપણથી જાપનું હતું કે ભારતીય સીવીલ સર્વીસમાં જવું. કશ્મીર વેલીના જાણીતા દુરદર્શન કેન્દ્રના ડેઝ્યુટી ડિરેક્ટર જનરલ અને ખુલ્લી વીચારસરણી ધરાવતા પીતાના પ્રેમે, રુવેદાના સીવીલ સર્વીસમાં જવાના નીર્ણયને પ્રોત્સાહન મળ્યું. પણ યુ.પી.એસ.સી.ની એક્ઝામ પાસ કરવી તે ખાવાના જેલ નથી. એટલા માટે રુવેદાએ સ્કુલ પછી કશ્મીરની સરકારી કોલેજમાંથી એમ.બી.બી.એસ. કર્યું. જેથી સીવીલ સર્વીસની પરીક્ષામાં સફળ ન થાય તો પણ એક ડૉક્ટર તરીકેની કરીયર બની શકે. મુસ્લીમ અને સ્વી હોવાના નાતે રુવેદાને અનેક મુશ્કેલીઓનો સામનો કરવો પડ્યો. કુપવારામાં જન્મેલી આ છોકરી માટે કશું સામાન્ય ન હતું. સતત કશ્મીર વેલીમાં ચાલતા આતંકવાઈ હુમલા, હડતાળ ને બન્ધના કારણે ભાષ્ણવામાં સતત કોન્સન્ટ્રેશન જાળવી રાખવું અઘરું હતું. અધુરામાં પુરું મુસ્લીમ સમાજમાં છોકરીઓને બહુ નાની ઉમરે પરણાવી દેવામાં આવે છે. તેથી સગાં-સમ્બન્ધીઓનાં અનેક દબાણ છતાં; રુવેદાનાં માતા આ બધી મુશ્કેલીઓ સામે અડીખમ ઉભાં રહ્યાં. જેને કારણે બીજા બધા સામાજિક કે રાજકીય પ્રશ્નાને બાજુ પર મુકીને રુવેદા પોતાની જીવનપરીક્ષામાં સફળ બન્યાં.

કશ્મીર વેલીમાં રહીને તેમને યુ.પી.એસ.સી.ની એક્ઝામ માટે જોઈએ તેવી સવલત ન હતી મળી. કારણ કે ત્યાં તેવા કોઈ કોંચીગ કલાસ ચાલતા ન હતા. રુવેદાએ પોતાના સ્ટડી માટે ફેસબુક (સોશયલ

મીરીયા) અને ઈન્ટરનેટનો ભરપુર ઉપયોગ કર્યો. વળી જરૂરી પુરતકો તેમણે દીલ્હીથી પણ મંગાવ્યાં. યુ.પી.એસ.ની પરીક્ષા આપતાં પહેલાં તેમણે જમ્મુ અને કશ્મીરની સ્ટેટ સર્વીસ એકજામ આપી. તે સમયે તેઓ એમ.બી.બી.એસ. થઈને શ્રીનગરની સીવીલ હોસ્પિટલમાં ઈન્ટરશીપ કરતાં હતાં. તેથી તે હોસ્પિટલમાં જોબ સમયે પુસ્તકો લઈને જતાં. જે ફી સમય મળે તેમાં વાંચતાં. એકવાર રાજ્ય કક્ષાની પરીક્ષા પાસ કરી પછી તેમણે મેડીકલ ફિલ્ડ છોડ્યું. છ મહીનાની ટ્રેનિંગ પછી તેમનું પોસ્ટીંગ પણ થયું. એક વર્ષ તેમણે કે.એ.એસ. ઓફીસર તરીકે જોબ પણ કરી. તે દરમીયાન યુ.પી.એસ.સી.ની એકજામની તૈયારી તો ચાલતી જ હતી. પણ ચાલુ સર્વીસે વાંચવા માટે કેટલો સમય મળે? તેમના સીનીયર ઓફીસરને ખબર પડી કે રુવેદા યુ.પી.એસ.સી. એકજામની એન્ટ્રન્સ ટેસ્ટ પાસ કરી છે ને હવે મેઈન એકજામની તૈયારી કરે છે. એટલે તેમણે રુવેદાને વીસ દીવસની રજા પાસ કરી આપી. રુવેદા કહે છે તે વીસ દીવસને કારણે જ તેમના રેન્કમાં ઘણ્ણો ફેર પડ્યો. તે પછી તેમને ટ્રેનિંગ માટે બેંગલોર મોકલવામાં આવ્યાં. ત્યાં ફીજીકલ અને મેન્ટલ સાખત તાલીમ લીધી. આઠ મહીના પહેલાં તેમની ચેન્નાઈ આઈ.પી.એસ. ઓફીસર તરીકે નીમણું થઈ.

રુવેદા માને છે કે દેશદાઝ હોય તો તમે કોઈપણ પ્રોફેશનમાં હોવ, પછી તે જર્નાલીકર્મ હોય કે મેડીસીન હોય કે પછી બીજનેસમેન તમે દેશ માટે સેવા કરી શકો છો. બસ, દેશ માટે કશું કરવાની તપાવેલી હોવી જોઈએ. રુવેદા કહે છે કે હું મારા ધર્મને દોષ નથી આપતી; પણ એ વાત સાચી છે કે મુસ્લીમ સ્વીઓનાં લગ્ન બાહુ નાની

ઉમરે કરી દેવામાં આવે છે. સત્તાવીસ વર્ષીય ડૉ. રુવેદા સલામ કહે છે કે તેઓ ત્યારે જ લગ્ન કરશે જ્યારે તેમને તેમના જેવો એડ્યુકેટેડ છોકરો મળશે. રુવેદાનો સ્કેલેસ મન્ત્ર છે ‘હાઈ વર્ક અને એટલ ફોકસ ઓન ધ ગોલ’. ઘણા લોકો તેમને વીવાદસ્પદ સવાલ પુછીને પરેશાન કરતા હોય છે, તેના માટે સલામ કહે છે કે પોતે હમેશાં વીવાદસ્પદ ટીપ્પણી કરવાનું યાયું છે. જેથી તેઓ ફોકસ ગુમાવ્યા વીના પોતે જ કરવા ઈચ્છે છે તે કરી શકે.

સ્વી ધારે તો શું કરી ન શકે તેનું શ્રેષ્ઠ ઉદાહરણ એટલે રુવેદા સલામ. ને સ્વી ધારે તો ન કરવા જેવું પણ કેટલું કરે તેનું ઉદાહરણ, એટલે રાધેમા. પીસ્તાલીસ વર્ષ(સાચી ઉંમર રાધેમા જાણો!)ની આ સ્વીનાં દર્શન માટે તેમના દરબારમાં શ્રીમન્તોની લાઈન લાગે છે. આ દેવીને મોડર્ન વખ્તો કે હીન્દી ફિલ્મ આઈટેમ સૌંગનો વાંધો નથી. રાધર તેમના દરબારમાં આ ગીતો પર રાધેમા અને તેમનાં બાળકો-ભાવીકો ડાન્સ કરે છે. વળી ભક્તો તેમને તેડી લે કે ઊંચકી લે કે તેમને ભેટે કે તેઓ તેમને ભેટે તેનો કોઈ બાબતનો વીરોધ તેઓ નથી કરતાં; રાધર ભક્તો તેમને તેડે ને ડાન્સ કરે કે તેમને ચુમ્બન કરે તેવું તેમના દરબારમાં સામાન્ય થઈ પડ્યું, જો કોઈને વીરોધ હોય તો તેઓ જાણો. પણ રાધેમા મોડર્ન મા છે, તેઓ હેવી મેકઅપ ને અને ડેઇલી સોપની હીરોઈન્સને પણ ટક્કર મારે તેવાં ઘરેણાં અને સેંકડો ફુલોના હારતોરા પહેરીને ફરે છે. તેમને ઓછાં કે આછાં વખ્તોનો છોછ નથી. તેમની સાથે ડાયરેક્ટ ભગવાન પણ વાત કરે છે તેવો તેમનો દાવો છે. પરમપરાગત હીન્દુ ધર્મનાં સાધ્વી કરતાં તેમની પહેચાન અલગ છે. કારણ કે તેઓ સંસારી

છે. તેમના લગ્ન ચતુર વર્ષની ઉભરે થયાં હતાં. તેમને બે પુત્રો થયા ને પત્રી ટેલરીંગ કામ માટે દોષા જતો રહ્યો. પછી તેમણે બાવીસ વર્ષની ઉભરે પરમહંસ બાગ ડેરાના મહન્ત રામદીન દાસ 1008 પાસે દીક્ષા લીધી. તે પછી મુખ્યાઈના મીઠાઈની ચેઇન શોપ ‘એમ. એમ. મીઠાઈવાલા’ના ચેરમેન મનમોહન ગુપ્તાના ઘરે મુખ્યાઈ શીફ્ટ થયાં. ત્યાં તેમણે આ ‘સુખવીન્ડર ક્રોર’ નામધારી સ્વીને ‘રાધેમા’ તરીકે લોકો સામે પ્રોજેક્ટ કર્યા. રેસ્ટ ઈઝ ધ હીસ્ટ્રી! અર્ધ શીક્ષિત અને ગામડીયણ આ બહેન, રાતોરાત દેવી બની ગયાં! આજે તેમના દરબારમાં શ્રીમન્ત અને ફીલ્મસ્ટાર્સ, તેમની દેવી કૃપા મળે તે માટે લાઈન લગાવે છે.

પણ નીકી ગુપ્તા નામની આ ગુપ્તા પરીવારની વહુએ તેના પતી નકુલ ગુપ્તા અને બીજા પાંચ સાસરીયાં તથા રાધેમા વીરુદ્ધ મુખ્યાઈ પોલીસને ફરીયાદ કરી કે તે દહેજ માટે એને હેરાન કરે છે. કાલ સુધી ભજોના દરબારમાં રંગેચંગે ડાન્સ કરતાં રાધેમા રાતોરાત રડવા કકળવા માંડ્યાં છે કે તેઓ નીર્દ્દેશ છે. તેમની બે વહુઓ પણ રોયલ ફેમીલીમાંથી આવે છે. જો તેમની પાસેથી તેમણે દહેજ ન માંગ્યુ હોય તો નીકી જેવી ગરીબ મહીલા પાસેથી તો કેમ માંગો? ખેર, મુખ્યાઈ પોલીસ એનું કામ કરશે. પણ આવાં રાધેમાને દેવી તરીકે પુજતા આપણા લોકો વીશે શું કહેવું?

શ્રાવણ મહીનો હીન્દુ ધર્મનો પવીત્ર મહીનો ગણાય છે; પણ તેમાં આજકાલ અન્ધશ્રદ્ધાનું ભારોભાર મીશ્રણ થઈ ગયું છે અને એટલે જ આવાં રાધેમા જેવાં કીમીયાગરો સમાજમાં ફુલેફાલે છે. શ્રાવણ

માસમાં હીન્ડુગ્રોનાં ઘરેઘરે ઉપવાસો, સત્યનારાયણની પુજા અને બીજાં અનેક ધાર્મિક વીધીવીધાન થતાં હોય છે. જાણો વર્ષમાં એક જ મહીનામાં દાન-ધરમ કરીને, વર્ષભર કરેલાં પાપ ધોઈને પુષ્ય કમાઈ લેવાનું હોય! સમાજમાં આવાં રાધેમા સાધ્વી તરીકે સફળ પ્રેક્ટીસ કરી શકે છે તેને માટે આપણો જ જવાબદાર છીએ. જીવનમાં મુશ્કેલીઓ તો કોને નથી હોતી? પણ આવાં રાધેમા જેવા ધૂતારાનો સહારો લઈને શોટક્ટથી મુશ્કેલી દુર કરવાના ઉપાય કરતાં જ આપણે ભેરવાઈએ છીએ. નાનાંમોટાં બધાં મન્દીરોમાં દર્શન સમયે થતી ભાગડોડને કારણે દર વર્ષે આપણે ત્યાં અનેક લોકો ઈજા પામે છે કે મરે છે; પણ આપણી મન્દીર તરફની દોટ અટકતી નથી! શા માટે તમે ધાર્મિક છો તેવું દેખાડવા માટે પણ મન્દીર જવું પડે? શા માટે આપણને રાધેમાની જરૂર પડે? કારણ કે આપણને સફળતા માટે શોટ કટ જોઈએ છે. બસ, જલદી સફળ તો થઈ જવું છે; પણ તેને માટે સખત તો શું જરાયે મહેનત નથી કરવી.

આપણી ગુજરાતી કહેવત છે : ‘ગામમાં લોભી હોય ત્યાં ધૂતારા ભુખે ન મરે.’ તેથી રાધેમાને દોષ આપતાં પહેલાં આપણા ગરેબાનમાં ઝાંકવાની જરૂર છે કે તમે ધર્મના નામે કોઈ ડામીશને તો પુજતા નથી ને? ને શા માટે ભગવાન અને તમારી વર્યે આવા ‘કુમીશન એજન્ટ’-વચેટીયાની જરૂર તમને પડે? કણકણામાં ઈશ્વર છે જ; તો પછી ઈશ્વરને તે કણકણામાં જ શોધી લેવો ઘટે.

આશ્રય એ છે કે વીકીપીડીયા પર પણ રાધેમા વીશો અનેક માહિતી ફોટો ઉપલબ્ધ છે; પણ દેશના કશ્મીર સ્ટેટની પહેલી

યુ.પી.એસ.સી એક્ઝામ પાસ કરનાર મુસ્લીમ મહીલા રૂવેદા વીશે કોઈ એક પેજ પણ નથી!

તે જ દેખાડે છે કે લોકોને શું જોઈએ છે.. ‘રાધેમા’ કે ‘સલામ રૂવેદા’!

◆ રેડ ચીલી ◆

Education is the basic tool which will empower women,
make them financially independent,
help them make the right choices

... Ruveda Salam ...



સ્વી છો એટલે : કુછ પાને કે લીયે કુછ દીખાના જરૂરી હૈ?

અનુભબળીઠા

એક યુવા મીત્રએ શેર કરેલો એક ડિસ્કો : એન્જન્યરીંગના સ્ટુડન્ટને તેના સેલફોનમાં સ્કીનગાઈ કવર લગાવવું હતું, એટલે તે એક જાણીતા સેલફોન કમ્પનીના સર્વીસ સેન્ટરમાં ગયો. હજુ તો ત્યાંના શૉપકીપર સાથે વાત કરતો હતો, ત્યાં લેટેસ્ટ ડીજાઇનના વાંચો પરીધાન કરીને ત્રણ કોલેજ ગલ્બર્સ આવી. ત્રણેય કન્યાનો લુક આંખ ઠરે તેવો હતો. કદાચ તેમને જોઈને કોઈ છોકરાની દીવની ધડકન પણ વધી જાય! પેલા કોલેજયન છોકરાની જેમ બીજા પણ બે ત્રણ કસ્ટમર તે સર્વીસ સેન્ટરમાં હતા; પણ તે બધાંને અવગણીને પેલી છોકરીઓ પોતે જ આ સેન્ટરમાં પધારનાર પહેલી વ્યક્તિ હોય તેમ સીધી જ દુકાનઢાર સાથે વાત કરવા લાગી... ત્રણેય છોકરીઓએ મધમીઠા અવાજે શરૂઆત કરી. અમારે સેલફોનમાં કવર લગાવવું છે. કવર દેખાડશો? અને પેલા સર્વીસ સેન્ટરના ત્રણેય એટેન્ડન્ટ પણ બીજા બધાં કસ્ટમરને ભુલીને પેલી છોકરીઓ એક્સટ્રીમ ઈમરજન્સીમાં હોય, તેમ તેમને ટ્રીટ કરવા લાગ્યા... કયું કવર સાંદું, કયો કલર સારો લાગે, કેટલી ગેરેન્ટી મળે, પાણીમાં પડે તો સેલફોન તેમેજ થાય, કેટલાં પરસેન્ટ ડીસ્કાઉન્ટ મળે કે કેમ તેવા અગણીત કામના કે નકામા સવાલ જવાબની રમત ચાલુ થઈ ગઈ. સાથે સાથે તેમનું કામ પણ થવા લાગ્યું. ફ્યાફ્ટ સેલકવર્સ

બોકસમાંથી ખુલ્લી ખુલ્લીને કાઉન્ટર પર ઠવાયા. અને પેલી ત્રણોય છોકરીઓના સેલઝોનમાં લગાવવાનું શરૂ થઈ ગયું. અન્તે પેલો એન્જિન્નીરીંગ સ્ટુડન્ડ કંપન્યો. તેણે જરા કડક અવાજે કદ્દું કે, ભાઈ હું આ બધી છોકરીઓ આવી તે પહેલાં આવ્યો હતો. તો જરા મારો પ્રોબ્લેમ પણ સાંભળો. જવાબમાં પેલા દુકાનદારે કહી દીધું વાર લાગશે ઉતાવળ હોય તો પછી આવ જો.

એક વાત ગમે તેટલાં લોકો નકારે પણ હકીકત એ છે કે સારી-સુન્દર દેખાતી છોકરીઓ કે સ્વીઓને જોઈને પુરુષ તેની સાથે વાત કરવા આકર્ષય છે. સહજ કહો કે નૈસર્જિક કહો; પણ પુરુષ સુન્દર-સારા ફીગરવાળી સ્ત્રીને જોઈને તેની સાથે વાત કરવા-તેના સમ્પર્કમાં કે તેની ગુડબુકમાં આવવાનો મોકો છોડતો નથી. તેથી વધારે ફાયદો મળે તો પણ તે લાભ કે તક ગુમાવતો નથી. અને હવે તે હકીકત આજની વામા પણ જાણતી થઈ છે એટલે તે યેનકેન પ્રકારે પોતે સ્ત્રી છે તે બાબતનો ફાયદો ઉઠાવતા શીખી છે. આજકાલ આવા અનેક કીર્તસા જોવા કે સાંભળવા મળે છે જેમાં છોકરીઓ પોતે છોકરી છે અને માટે ઘણ્ણો ફાયદો મળી શકે તેમ છે તે જાણી-સમજીને ગમે તે પરીસ્થીતીમાં પોતાનો રસ્તો કાઢવામાં સામેવાળી બ્યક્તી પુરુષ છે તેથી તેની સાથે લટુડા-પટુડા કરીને તેનો ફાયદો ઉઠવવાનો મોકો છોડતી નથી. કોઈ કહેશો કે તેમાં ખોટું શું છે? સ્ત્રી થોડી કહે છે કે હું સ્ત્રી છું એટલે તમે મને વધારે મહત્વ આપો? કે હું બ્યુટીફુલ છું એટલે મારી પાછળ ભમો? એ તો પુરુષની વૃત્તી તેવી છે કે તે બ્યુટીફુલ છોકરીઓથી આકર્ષયને ફુલ પર ભમરો ભમે તેમ ભમવા આવી જાય છે; પણ જો આજે આ

નવા મીદેનીયમમાં આપણો બધામાં જ સ્વી હકની, સ્વી સ્વતન્ત્રતા કે સમાનતાની વાત કરતા હોઈએ તો પછી આ બાબતમાં કેમ આપણે સ્વી થઈને તેવો આગ્રહ નથી રાખતા? કેમ આપણે સ્વી છીએ એટલે તેનો ફાયદો ઉઠાવવાનો શૉર્ટકટ શોધીએ છીએ? આમ તો આપણે સ્પેસમાં વીહરવાની વાત કરીએ છીએ. અમને એટલે કે સ્વીને પણ પુરુષની જેમ સમાન હકો મળવા જોઈએ. સમાન એજ્યુકેશન, સમાન ઉછેર અને સમાન તકની વાત કરવામાં આપણે પાછા પડતા નથી, તો સમાન વ્યવહાર પણ કેમ નહીં? કે પછી આપણી સમાનતા કે આપણા સમાનતાના ધોરણો ખોખલા છે? જ્યારે જરૂર પડે ત્યારે સ્વી હોવાનો જેટલો ફાયદો મળે તેટલો ઉઠાવી લેવાનો અને જ્યાં દાળ ના ગળે ત્યાં સમાનતાના જાપ જપવાના? સોરી ટુ સે, જો તમે આવું કરતા હોવ એટલે કે જ્યાં જરૂર પડે ત્યારે સ્વી હોવાની હકીકતનો ફાયદો ઉઠાવતા હોવ તો તમને હક નથી કે તમે સમાનતાની વાત કરો. સમાનતાની પહેલી શરત બધા જ વ્યવહારમાં સમાનતા પ્રયોજવી-આચરવી તે છે; પણ ના આપણે તેમ ઈચ્છતા નથી. આપણને સગવડીયો ધર્મ ફાંદે છે કે કોઈ પડી ગયો છે. કહો કે પરીસ્થીતીનો ફાયદો ઉઠાવવાનું ગમે છે.

સ્વી થઈને તમે સ્વી હોવાનો ફાયદો એક પરીસ્થીતમાં ઉઠાવશો કે તેવો પ્રયત્ન કરશો તો જરૂર બીજા પણ એટલે કે પુરુષ પણ તે બાબતનો ફાયદો ઉઠાવવાનો પ્રયત્ન કરશો જ. તેનું એક એકજામ્પલ. સાઉથ સુપર સ્ટાર એક્ટર કમલા હસનની સાયલન્ટ ફીલ્મ ‘પુષ્પક’માં એક દશ્ય ફીલ્માવાયું છે. ચાલી જેવી બીલ્ડિંગની ગેલેરીમાં એક ઘાટણ સફાઈ કરી રહી છે. તેણે ટીપીકલ નવવારી મહારાષ્ટ્રીયન સાડી પહેરી

છે. તેના ચાડલાનો છેડો રેણો એવી રીતે ખોરસ્યો છે કે તેના બ્લાઉઝમાંથી તેની કલીવેઈજ દેખાય. એક મીડલએઈજડ અંકલ વાઈપ પુરુષ ગેલેરીમાં ઉભો ઉભો સ્મોક કરી રહ્યો છે. પેલી ઘાટણ કચરો વાળે છે અને વાંકી વળે છે એટલે તેની કલીવેઈજ વધુ સ્પષ્ટ બને છે. પેલા અંકલ સીગારેટની રાખ જાણી જોઈને ફરસ પર ખેરવે છે. અને પેલીને ત્યાં આડુ મારવા કહે છે. સોરી કહેતા નથી ઈશારો કરે છે. કારણ કે ફીલ્મ તો સાયલન્ટ હતી. પુરુષના મનનું બહુ આબાદ ચીત્રણ તે નાનકડાં એક બે મીનીટના દશયમાં બરાબર જીવાયું છે. બસ દેખના હે દીખાનેવાલા ચાહીયે. પુરુષ સારો છે ખરાબ છે તેવું અનેકવાર કહી ચુકાયું છે; પણ તે વાત કેટલી સ્વીઓ સ્વીકારે છે કે પુરુષને છુટો દોર આપવામાં કે તેમને પોતાના ભણી લલચાવવામાં સ્વીઓનો ફાળો પણ હોય છે? કદાચ સ્વીને જોઈને લટુડા પટુડા થતા પુરુષો જેટલો જ વાંક તેમને તેવા મોકો પુરા પાડવા માટે સ્વીઓ પણ જીમેદાર છે?

હક અને ફરજ એક સીક્કાની બે બાજુ જેવા છે તેમ સમાનતા અને સ્વતન્ત્રતા પણ સીક્કાની બે બાજુ જેવા છે. એ તો તમારા પર જ નીભર રહે છે કે તમે સીક્કાની કંઈ બાજુને મહત્વ આપો છો. એક યુવા છોકરીએ તેની સાથીનો કીસ્સો કલ્યો. કોલેજના સમર વેકેશનમાં એમ.એસ.સી.ની બે ગર્લસ્ટુડન્ટને એક સારા સ્પેસ સેન્ટરમાં ઈન્ટરશીપ કરવાનો મોકો મળ્યો. રીસર્ચ સેન્ટરમાં આ બન્ને છોકરીઓના ગાઈડ તરીકે પીએચ.ડી. કરીને હજુ નવા જ દાખલ થયેલાં બે મેઈલ એમ્પલોયીની નીચે આ છોકરીઓની ઈન્ટર્ન તરીકે ગાઈડ કરવાની અને શીખવાની જવાબદારી સોંપવામાં આવી. બન્ને છોકરીઓ પોતાના

ઘરેથી તૈયાર થઈને નીકળતી હતી, ત્યારે એક છોકરીએ જોયું કે તેની ફેનના ટ્યુનીકની નેકલાઈન થોડી વધારે લો છે. એટલે બીજી છોકરીએ તેને સજેસ્ટ કર્યું કે તે બીજું કશું પહેરી લે, આજે ટ્રેઈનિંગનો પહેલો દીવસ છે અને આવો ડ્રેસ પહેરીને જઈએ તો કદાચ ખરાબ ઈમ્પ્રેશન પડે. તેના જવાબમાં પેલી મોડન ગર્વ બોલી, ‘લે છોકરી હોવાનો ફાયદો મળતો હોય તો કેમ ન ઉઠાવવો? થોડું દેખાડીને કામ થતું હોય તો શું વાંધો છે?’

સમાનતામાં શોર્ટકટ કયાં આવ્યો? પણ કદાચ આ નવા મીલેનીયમની નવી શોધ છે. કદાચ આટલાં વર્ષોથી પુરુષ સ્ત્રીના સ્ત્રીહોવાપણાંનો ફાયદો ઉઠાવતો આવ્યો છે તે જ રાહ પર હવે, સ્ત્રી જાતે જ સ્ત્રીહોવાપણાંનો ફાયદો ઉઠાવી રહી છે. બન્ને વાતમાં હકીકતમાં અપમાન કહો કે અવગણના તે તો સ્ત્રી માનવ અસ્વીકારની જ છે. સ્ત્રી બનવું કે પુરુષ બનવું તે નક્કી કરનાર તો કુદરત છે; પણ તમે કેવા સ્ત્રી કે પુરુષ બનશો તે તો તમારા જ હાથમાં છે. એટલે કશે પણ સ્ત્રી હોવાનો ફાયદો ઉઠાવવો કે સામાવાળાને તમારા સ્ત્રી હોવાપણાનો ફાયદો ઉઠાવવાની તક આપો તો હાર તો તમારી એક માનવ તરીકેની છે જ. જો તમે તમારું કામ કબાવવા માટે તમારું માનવપણું પડતું મુક્કીને સ્ત્રીતત્વને આગળ કરતા હોવ તો તમારી એક સ્ત્રી તરીકે હાર જ હાર છે; કારણ કે આખરે કુદરતે તમને સ્ત્રી બનવાની તક આપી છે તેની સાથે સારા માનવ બનવવાની જમ્મેદારી પણ સૌંપી છે. તો તમારે માત્ર સ્ત્રી બની રહેવું છે કે માનવ પણ બનવું છે? બોલ ઈજ ઈન યોર કોઈ.

તમારે કેવી સ્વી બનવું છે સમાનતાની વાત કરતી કે સમાનતાનું
આચરણ કરતી?

♦ રેડ ચીલી ♦

Women always worry about the things that men forget;
men always worry about the things women remember.

...Marjorie Kinnan Rawlings...



**સમાજમાં ચીની ભૂમીકા :
ઓર્થોડોક્સિઝમનું માત્ર સોઝિસ્ટેકેશન ?**

અનુકૂળભીષણ

કહેવાય છે કે કલાએ જીન્દગીનો પડખો છે, પછી તેનું રૂપ ગમે તે હોય, સંગીત, પેઈન્ટિંગ, નૃત્ય, ફિલ્મ કે સાહીત્ય જેમાં જીવન જીવાતું હોય. આજની એકવીસમી સદીમાં જીવનનું પ્રતીબીમ્બ જીવાતી કલાઓના રૂપનું વીસ્તરણ થયું છે, અને તે છેક ટી.વી. અને ઈન્ટરનેટ પરની સોશયલ સાઇટ્સ સુધી લમ્બાયું છે. આદર્સના વીવીધ માધ્યમ દ્વારા હુનીયાનો લેટેસ્ટ ટ્રેન્ડ જાણવા મળે. આજનો માણસ શું વીચારે છે કે શું ખાય પીવે છે? તેના જીવનમુલ્યો, લાઈફસ્ટાઇલ એટ્સેટ્રા... એટ્સેટ્રા... અને આ બધાંનું કલાજગતમાં જીવનનું કેવું પ્રતીબીમ્બ જીવાત્ય છે તેના એક બે એકજામ્પલસ. **માઈન્ડ ઇટ કલાએ આપણાં સમાજનો આયનો છે.**

વોશિંગ પાવડર નીરમાની એડ વર્ષોથી ટી.વી પર આવે છે; પણ આજે જે એડ ટી.વી પર બ્રોડકાસ્ટ થાય છે અને પહેલાં જે થતી તેમાં આસમાન જમીનનો ફરક છે. આજથી બે-ત્રણ દાયકા પહેલાં આવતી જાહેરાતમાં શું દેખાડવામાં આવતું હતું? તો જુદાં-જુદાં વર્ગની જુદાં જુદાં પ્રકારની મહીલાઓનો ગ્રીય કે ફેવરીટ વોશિંગ પાવડર છે

નીરમા. ટુંકમાં કહેવું હોય તો હેમા, રેખા, જ્યા ઔર સુષ્મા સબકી પસન્દ નીરમા. લોઅરકલાસથી શરૂ કરીને હાઈસોસાયટીની મહીલાઓ વોશીંગ પાવડર બાબતે એક મત હતી, તેવું નીરમાની વીસ વર્ષ પહેલાં ટી.વી. પર આવતી એડ્યુક્યુલિયન સાબીત થતું, નોટેબલ વાત એ હતી કે દરેક વર્ગની સ્ત્રી આ જાહેરાતમાં સાડી જ પહેરીને કપડાં ધોતી કે ફીઝ-જંક કરતી દેખાડવામાં આવતી. અફ્કોર્સ વોશીંગ પાવડરની એડ્યુક્યુલિયન હોય તો તેમાં કપડાં ધોવાતા જ દેખાડાય ને! તે સર્વસ્વીકાર્ય વાત છે. નથીંગ રોંગ ઈન ઈટ. પછી જરા નવા મીલેનીયમનો નવો યુગ આવ્યો. એટલે તેમાં થોડા ફેરફાર થયા. વોશીંગ પાવડર તેનો તે જ હતો; પણ તેમાંના પાત્રનો પહેરવેશ બદલાઈ ગયો. સાડીની જગ્યાએ સલવાર કમીજ આવ્યા અને પુરુષ પાત્રનો પ્રવેશ થયો. હેપી ફેમીલી હોય તે નીરમા વોશીંગ પાવડર વાપરે તે ટાઈપની કંઈક ઈમેજ ઉભી કરવા કે પછી કપડાં ધોવામાં પુરુષનો પણ સહકાર હોય છે, તેવું કંઈક કે પછી પુરુષને પણ વોશીંગ પાવડરમાં રસ પડે છે; તેવું દર્શાવવાનો પ્રયત્ન હોય તેમ કહી શકાય. છેલ્લાં થોડાં મહીનાથી જે જાહેરાત ટી.વી. પર બ્રોડકાસ્ટ થાય છે તેમાં હજુ નામ તો જેમના તેમ જ છે. પણ પાત્રનો પહેરવેશથી લઈને તેમની સોશયલ ઈમેજનું પ્રેફેન્ટેશન બદલાય ગયું છે. હેમા, જ્યા, રેખા ઔર સુષ્મા હવે વોશીંગ પાવડરની જાહેરાતમાં કપડા વોશ નથી કરતા. પણ એક ગાડી કીચડમાં ફસાઈ ગઈ છે તેને હીમત, કુનેહ અને મહેનતથી બહાર કાઢતા દેખાડવામાં આવે છે. કોઈ પુરુષની મદદ વીના. કદાચ આજની સમાજવ્યવસ્થામાં સ્ત્રીની ભુમીકા બદલાઈ છે. માત્ર ઘરરખ્યું કામ જેમ કે રસોઈ બનાવવી, કપડાં-વાસણ ધોવા પુરતી જ

નથી રહી; પણ મહ્યેડાયમેન્શનલ બની છે. કહેવાય છે કે કલારો
આપણાં સમાજનો આયનો છે; અને તો પછી આયનામાં દેખાતી વાતને
નકારવી કેટલી યોગ્ય છે? જો સ્વીની ભુમીકા સમાજમાં બદલાય હોય કે
બદલાઈ રહી હોય તો તેને નકારવી તે વાત કેટલી યોગ્ય કહેવાય? પણ
વાકેય હીકિકતમાં સ્વીની ભુમીકા સમાજમાં કે પહેરવેશમાં બદલાય છે?
પછી ઓર્થોડોક્સીઝમનું માત્ર સોઝિસ્ટીકેશન થયું છે?

એક ડોક્ટર યુવતી, ચલો તેનું નામ કૃતી રાખીએ. તો કૃતીના
લગ્ન ત્રણ ચાર મહીના પહેલાં સી.એ. થયેલાં અને સરસ પ્રેક્ટીસ કરતા
છોકરા સાથે થયા. રાજસ્થાની પરીવાર સાસુ-સસરાં મોડન એટલે કોઈ
વાતની રોકટોક નહીં. જે પહેરવું હોય તે પહેરો અને જે ખાવું હોય તે
ખાવ. નો પ્રોલેમ; પણ આ બધું ઘર કે ઓર્જિસ પુરતું. કશો સોશ્યલ
ગેધરીંગ કે પછી લગ્ન-મરણ જેવા મેળાવડામાં જવાનું હોય તો સાસુ
વહુને ધીરેથી કહે કપાળ પર જરા નાનકડી બીન્દી લગાવ. હેવી નહીં
તો લાઈટવેઇટ મંગળસુત્ર પહેર. વહુ વીરોધ કરવા માટે નહીં; પણ આઈ
ડેન્ટ લાઈક ઈટ ટેવું કહે; પણ સાસુના મ૊ં પર નારાજગી દેખાઈ એટલે
વહુ કમને પણ મમ્મી જેવી મીઠાસ દેખાડતી સાસુને ખુશ રાખવા તેમ
કરે. અને સાસુ રાજી રહે તે માટે સેંથા પર પણ જરાક લીપસ્ટિકનો
લાલ ટચ આપે જેથી સેંથો પુરેલો દેખાય. નાનકડું નહીં જેવું મંગળસુત્ર
પણ પહેરે કારણ; તો કળ્યાનું મ૊ં કાળું. ચાલો તેમ ઓડજસ્ટ કરવાથી
પણ સુખ-શાંતી ઘરમાં જળવાઈ રહે તો સાંચું જ ને! પણ, કોઈ પણ
સ્વીંગ દબાવવાથી ડબલ ફોર્સથી તે ઉછળે છે તે નીયમ વીસરાઈ ગયો.
વહુ લગ્ન પછી પણ પોતાની સરનેઈમ પીયરની જ વાપરતી હતી;

કારણ કે તે નામે જ તે ડોક્ટર તરીકે પ્રેક્ટિસ કરી ચુકી હતી. વળી તે જ શહેરમાં પરણી હતી એટલે તેની ડીસ્પનેસરી પણ તે જ હતી. માત્ર ઘર બદલાયું. પણ જેવા લગ્ન થયા એટલે જે કોઈ નજીકના લોકો હતા તેમને ત્યાંથી કોઈ નીમન્ત્રણ પત્રીકા કે કંઈક ઓફીશિયલ લેટર આવે તેમાં લખ્યું હોય કૃતી પારેખ શાહ. શરૂઆતમાં આ બાબતને તેણે નાની ગણીને અવગણના કરી પણ એક દીવસ તેના ફેમીલીફેન્ડ તેવા અંકલનો ઇમેલ આવ્યો, જેમાં તેમણે કૃતી પારેખ શાહ લખ્યું હતું. કૃતીએ નારાજ થઈ ગઈ. અંકલને ઝોન કરીને નારાજગી પ્રકટ કરી કે મારી સરનેઈમ પારેખ છે તે તમે હું જન્મી ત્યારથી જાણો છો તો શા માટે હવે પાછળ શાહ લખવાનું? તો જવાબ મળ્યો, ‘પતીને માન આપવા માટે પતીની સરનેઈમ પાછળ લાગાવવી જોઈએ ને! ઐશ્વર્યા રાય બર્યન પણ તેમ કરે છે.’ કેમ, ઐશ્વર્યા કરે તે કાયદો બની જાય, બધાંએ તેનું પાતન કરવાનું હોય! કૃતીને સૌથી વધુ ગુસ્સો તે બાબતનો છે કે એરો ગેરો નથુંબેરો પણ તેની ખરેખર સરનેઈમ કંઈ છે તે જાણ્યા વીના કૃતી પારેખ શાહ કે કૃતી શાહ પારેખ તેમ લખ્યીને ઓફીશિયલ કોરસ્પોન્ડન્સ કરે; પણ તેના પતીદેવને આવા સરનેઈમના પ્રોબ્લેમ લગ્ન પછી નડતા નથી. બીકોળ હી ઈજ અ મેન?

લગ્ન પછી સ્વી પતીની સરનેઈમને અપનાવો તો જ તમે પતીને માન આપો છો કે પ્રેમ કરો છો તે સાબીત થાય છે? ભલે નહીં જેવું પણ મંગલસુત્ર પહેરો તો જ તમે લગ્ન કર્યા છે તેનું સર્ટિફિકેટ તમને મળે? ઘણી સ્વીઓ કહેતી હોય છે કે મારા પતી અને સાસરીયા ખુબ સારા છે એટલે હું તેમની સરનેઈમ મારી સરનેઈમની પાછળ લગાવું છું; પણ

કોઈ પુરુષ તેમ કરે છે કે પત્ની મને ખુબ પ્રમે કરે છે કે તે ખુબ ચારી છે એટલે હું તેની સરનેઈમ મારી સરનેઈમની પાછળ લગાવું? ધે ડોન્ટ નીડ ટુ શો બીકોઝ ધે આર મેન? કેમ પુરુષ કે સ્વીને માપવાના માપદંડો માત્ર તેની જેન્ડર પરથી નક્કી થાય? શા માટે કોઈ વ્યક્તીને માત્ર તે માણસ છે તેમ ન માપવામાં આવે? કે પછી હવે સ્વીઓ સ્વતન્ત્ર થઈ ગઈ છે અને સમાજમાં કયાંય કોઈ ભેદભાવ નથી થતા તેવું આપણે ગાઈ વગાડીને કહીએ છીએ; પણ અમલ કરવાનો આવે ત્યારે હતા ત્યાને ત્યાં જ. પેલી નીરમાની જહેરાતમાં સ્વીને પુરુષ સમોવડી કામ-કાજમાં દેખાડાય છે તેમ; પણ હજુ તેને નાનું નાનું મંગળસુત્ર પહેરવું પડે? નાની તો નાની બીંદી કરવી પડે? બબ્બે સરનેમઈ લાખવી પડે? બીકોઝ શી ઈઝ અ વુમન?

જેન્ડર ઝી શબ્દ તો બહુ સરસ છે પણ તેનો વાસ્તવીક અર્થ જીવનમાં ઉત્તરવો બહુ અધરો છે. હજારો વર્ષથી ચાલી આવતી માનસીકતાને બદલવામાં સમય લાગે પણ ઘણીવાર સ્વીને અન્યાય કરતા રીત-રીવાજેને ઘરમુળથી બદલવાના બદલે તેને સોફીસ્ટીકેશનનું નવું રૂપ આપવું સમાજ માટે વધુ નુકસાનકારક સાબીત થાય તેમ બને. ખરેખર નાની બીંદી કે મગંલસુત્ર કે પછી સરનેઈમ બહુ મોરી વાત નથી; પણ મોર્ડિન દેખાડાના નામે કે અમે મોર્ડિન છીએ તેવું દેખાડવા માટેના ઓડા હેઠળ આ બધું થાય તે ન ચલાવી લેવાય.

એક હાઈ એડ્યુકેટેડ-કરીયર ઓરીયેન્ટેડ યુવતી લગ્ન પછી પહેલીવાર મળવા આવી અને તેણે ઉપર મુજબનનું ડ્રેસિંગ એટલે કે

નાની બીંઠી, નહીં જેવું મંગલસુત્ર ચાથે જીન્સ-ટી શર્ટમાં જોઈ ત્યારે
નીરમાની એડ યાદ આવી. પુછ્યું, ‘આ બધાં શાશ્વત શા માટે?’
જવાબ મળ્યો, ‘મને તો બધુ ગમે છે. એટલે કરું છું?’ કેમ કોઈ પુરુષને
લગ્ન પછી તેમ કરવાનું મન નથી થતું? ઈટ્ર્સ ઓલ અબાઉટ જેન્ડર
જીન્સ? કે પછી એડ્યુકેશન આપણી માનસીકતા બદલી શક્યું નથી?

◆ રેડ ચીલી ◆

Education is an ornament in prosperity

and a refuge in adversity

...Aristotle...



નીવૃત્તિ : એ જીરો નહીં; હોરો છે!

અનુકૂળમાણિકા

સચીન તેંડુલકરે આખરે નીવૃત્તિ લઈ લીધી. તેની લાસ્ટ સ્વીચ લોંગ તો હતી જ; પણ સાથે સાથે લોંગ લાસ્ટીંગ પણ હતી. જન્દગીની શરૂઆત એટલે કે પાપા પગલી ભરતા જ જે કામ કર્યું હોય, તે કામ આમ છોડી દેતા. જીવ કળીએ કપાય તેમાં કશું અજુગતું તો નથી જ; પણ અજુગતી વાત તે લાગી કે સચીને કહ્યું : “તેણે જીન્દગીમાં કીકેટ સીવાય કશું કર્યું કે વીચાર્યું નથી એટલે તેને ખબર નથી પડતી કે હવે શું કરવું.” સચીન સ્ટાર છે. લોકો તેને કીકેટનો ગોડ કહે છે. પણ આ ગોડ ખુદ પોતાના ભવીષ્ય વીશે અન્ધકારમાં છે. એટલે કે નીવૃત્તા થઈને શું કરવું. સુનીલ ગવાસ્કરની જેમ કીકેટ કોમેન્ટર બની જવું કે પછી રવી શાસ્કીની જેમ માઈક લઈને મેદાનમાં ઉતરી પીચ તપાસતા-**પ્રેઝન્ટેશન** સેરેમની હેન્ડલ કરતા **પ્રેઝન્ટેટર**-કમ-એન્કર બની જવું. નો ડાઉટ સીચનને ઘણું ઘણું કામ મળી રહેશે, કારણ કે તે કીકેટનો ગોડ છે; પણ આશ્રયની વાત એ છે કે કયારેક તો તમારે નીવૃત્ત થવાનું જ છે તે નગન સત્ય સ્વીકારતા ગોડને પણ કેમ વાર લાગે છે? છેલ્લાં બે-ચાર વર્ષથી તો મીડીયામાં પણ સચીને નીવૃત્તી લેવી જોઈએ તે વીશે ચર્ચા થતી હતી. કેમ કીકેટનો ગોડ ગણાતો સીચન પણ નીવૃત્તીના ભયથી

થરથર કાંપે છે? કેમ હકીકત ચામે હોવા છતાં હવાતીયાં મારવાની દેવ
માનવી છોડી શકતો નથી?

કોઈ કામ અનન્તકળ સુધી તમે કરી શકતા નથી. તેની સમજણ આમ તો કુદરત જન્મતા જ તમને આપી દે છે. બાળક જન્મે ત્યારે સો ટકા માને આધીન હોય છે. ખાવું-પીવું-નહાવું-ધોવું તેમ બધી જ કીયામાં તે પરાવલભી હોય છે; પણ જેમ જેમ બાળક મોટું થાય છે તેમ તેમ સ્વાલભી થતું જાય છે. એક પછી એક વસ્તુ છુટી જાય છે. પહેલાં બોલતાં-ખાતાં-પીતાં-હરતાં-ફરતાં તેમ **ક્રમબદ્ધ** બધી વસ્તુ શીખાતી જાય છે. એટલે માણસ સતત કશું પામવા માટે કશુંક ગુમાવતો રહે છે. જેમ કે સ્તનપાન કરતું બાળક બોટલથી કે ગ્લાસથી દુધ પીવે ત્યારે માની નીકટા ગુમાવે પણ સ્વાલભન બનવા માટેનું પહેલું ચરણ તે માંડી રહ્યો છે તે એટલી જ સારી હકીકત છે. માનું દુધ ન છોડવા માટે બાળક રડે છે-ધમપછાડા કરે છે; પણ ધીરે ધીરે ટેવાઈ જાય છે, શીખી જાય છે કે હવે સ્તનપાન કરવાની ઉમ્મર ગઈ, હવે ગ્રસાલથી દુધ પીવાની ઉમ્મર થઈ છે. તે જ રીતે પહેલું ડગ માંડતા બાળકને પીતા કળજીથી ડગલું ભરતા શીખવે છે; પણ બાળક ચાલતા શીખે તે માટે થોડા ડગલાં ચલાવીને પણ પીતા તેનો હાથ છોડી દે છે. તેથી જ બાળક ચાલતા શીખે છે. પછી જીવનનો બીજો તબક્કો આવે છે. બાળકની સ્કુલે જવાની ઉમ્મર થાય છે ત્યારે ફરી બાળક ઘરનો સુરક્ષીત માહોલ છોડીને અજાણ્યા માહોલમાં જતા ગભરાય છે, રડે છે. જીવન જીવવા માટે જરૂરી શીક્ષા મેળવવા માટે પણ શીક્ષણ મેળવવું જરૂરી છે તે માતા-પીતા સમજે છે. એટલે જ રડતા બાળકને સ્કુલે મુકીને મન

મક્કમ કરીને ઘરે પાછા જતા રહે છે. બાળક ધીરે ધીરે ટીચર્સ અને બીજા સ્ટુડન્ટ સાથે **તાદાત્મ્યિતા** કેળવે છે. સહેજ બે-ચાર વર્ષ વીતે અને પછી ગ્રાથમીક શાળા છુટે છે અને મીડલ સ્કુલ શરૂ થાય છે. નવા ટીચર, નવા લેશન, નવા સભ્જેક્ટ. નવું શીખવાની એક નવી મંજીલ પણ જુનું છોડીને! વળી નવા ટીચર, નવા વીષય કંઈક નવું શીખવાની **પ્રક્રિયા** ચાલે છે. મીડલ સ્કુલ પછી હાઈ સ્કુલ. હવે સભ્જેક્ટની પસન્દગી સાથે તમારું ભવીષ્ય પણ જોડાય છે. પસન્દગી કરતા પહેલા તમે પ્રેક્ટીકલ બનો છો. અને હાઈ સ્કુલ પાસ કરી કે સ્કુલ લાઈફનો જીવનભર માટે અન્ત. ફરી શીક્ષકો, મીત્રોને છોડતા હૈયું રડે છે પણ સ્કુલની ડીસીપ્લીન્ડ લાઈફમાંથી છુટીને કોલેજના મુક્ત વાતાવરણમાં સહયોગનો આનંદ સ્કુલ છોડવાના દુઃખને કંઈક હળવું કરે છે; પણ આખરે તો કુછ ખોને કે લીધે કુછ પાના પડતા હૈ. તે હકીકત તો સતત તમને સાવચેત કરતી જ રહે છે. વળી બે-ચાર વર્ષ વીતે અને કોલેજ લાઈફ પુરી થાય. ફરી પાછો જીન્દગીનો એક નવો આયામ જ શરૂ થાય. અત્યાર સુધી મોમ-ડેડના પૈસે જલસા કર્યા હોઈ હવે તમારી કમાણીમાંથી **તેમનાં સપનાં પુરાં** કરવાનો સમય આવે. એટલે વળી જોબ માટે કે **સપનાંને** હકીકત બનાવવા માટેની ઢોટ ચાલુ થાય ને ગામ-નગર-શહેર અને માતા-પીતાને છોડીને નવો વસવાટ શરૂ થાય. સ્વને શોધવાની, પોતાના હુન્નરને ખોજવાની ખોજ આરંભાઈ જાય. તેમાં પણ કંઠવે બનતે ગયે ઓર કાણીલે ગુજરતે રહે તેવો ઘાટ ચાલ્યા જ કરે. તમારા વર્ક પ્લેસ પર પણ પ્રમોશન, ટ્રાન્સફર, રીટાયરમેન્ટ બધું ચાલ્યા જ કરે. જુના માણસો જાય, નવા આવે છે. તે બધાં સાથે તમે ફરી પાછા

અનુકૂળન શોધો છો. તમે ઘડી બે ઘડી તે વીશો વીચારો ન વીચારો અને આગળ વધતી રહો. તે દરમીયાન ફેમીલી બને, પછી તેને નીભાવવાની-સાચવવાની જવાબદારી વધતી જાય. જે રસ્તો પાર કરીને તમે મંજીલે પહોંચ્યા છો તે જ રસ્તે તમારા બાળક ચાલતા થાય. તમે તે બધામાં ભાગીદાર બનો પરન્તુ તમારી મંજીલ અન્ત તરફ ઝડપથી ધરી રહીં છે તે વાત તમે સ્વીકારી શકતા નથી કે પછી આંખમીચામણાં કરો છો. ત્યાં સુધી કે એક દીવસ અચાનક નીવૃત્તી સામે આવીને ઉભી રહે અને અસલ સચીનની જેમ તમે હેબતાઈ જાવ. નીવૃત્ત થઈને શું કરીશ? ક્યાં જઈશ? મેં તો ક્યારેય વીચાર્યુ જ ન હતું કે હું નીવૃત્ત થઈશ!

જીન્દગી ખરા અર્થમાં તમારો જન્મ થતાં જ તમને કશાને કશામાંથી નીવૃત્ત થવાના પાઠ શીખવતી હોય છે; પણ આપણને આંખ આડા કાન કરવા ગમે છે. જેમ બાળકને કડવી દવા પીતા જોર આવે તેમ આપણને નીવૃત્ત થતાં કે તે વીશો વીચારતા જોર આવે છે. આખરે સાજા-નરવા રહેવા માટે જેમ કડવી દવા પીવી જરૂરી બને છે તેમ જીવન ટકાવવા માટે પણ નીવૃત્ત થવું જરૂરી છે. નીવૃત્તી જીન્દગીનો એક એવો હીસ્સો છે જેની કોઈ અવગણના કરી શકતું નથી. જેમ જીવન તેમ મૃત્યુ, તેમ જ જેમ પ્રવૃત્તી તેમ નીવૃત્તી. જેમ જન્મ મરણ યાળી નથી શકતા; તેમ પ્રવૃત્તી પછીની નીવૃત્તીને પણ યાળી શકતી નથી. હા, પણ નીવૃત્તીમાં પણ જે પ્રવૃત્તીમય રહીં શકે તે જ સાચી નીવૃત્તી લઈ શક્યો છે તેમ જાણવું. મહેશ ભણ્ણી સારાંશ ફીલ્મમાં નીવૃત્તીમાં કઈ રીતે જીવનનો સારાંશ શોધી લેવો તેનું બહુ સરસ રીતે વર્ણન થયું હતું. નીવૃત્ત શીક્ષકના એકના એક દીકરાનું અમેરીકામાં મોત થાય છે. તે

હકીકતને નીવૃત શીક્ષક એટલે કે તે દીકરાનો પીતા સ્વીકારી નથી શકતો. દીકરાનું મોત થયું હવે જીવન કડવું ઝેર જેવું લાગે છે. કેમ જીવું? ત્યારે તેનો મીત્ર કહે છે, ‘મૈને જબ મેરી પત્ની કો ખોયા તબ લગા થા શેષ જીવન કેસે બીતાઉંગા. લેકીન મૈને રોજ ભાભી કે લીધે સુખહ મેં દુધ કા પેકેટ લાને મેં અપને જીવન કા અર્થ હુંઠ લીયા, તું ભી જીવન જીને કા અર્થ હુંઠ દે.’

જીવન હેરેક રુપમાં જીવવું પડે છે. તે જીવન મેળવતા જ મળેતી પ્રકૃતીની પહેલી શરત છે. પછી તમે હવે દેવળ જુનું થયું છે એટલે નથી જીવવું તેમ હાથ જંખેરી નાંખો તે ન ચાલો. શરીર-મન ઘસાઈ ગયા હોય તો પણ જીવવું પડે. અન્ત સુધી. કોઈ એસ્ક્યુઝ નથી અને કોઈ એસ્ક્યુઝડ પણ નથી. તો પછી બહેતર છે કે નીવૃતીને પણ સ્વીકારતા શીખો. કોઈ એવી પ્રવૃત્તિ શોધી કાઢો કે જીવન- જીવન લાગે મરણ નહીં. જીવ પરોવો, એકવાર સોયમાં દોરો પરોવાઈ ગયો તો જીવન આપોઆપ સંધાતું જશે. હકીકતથી ભાગવું તે કાયરતા છે. તમે તમારી અત્યાર સુધીની લાઈફ હીરોની જેમ જીવ્યા છો તો પછી બાકીનું જીવન શું કામ જીરોની માફક જીવવું? હકીકતનો સ્વીકાર કરવામાં હીરોઈઝ છે, હકીકતથી ભાગવામાં નહીં. એટલે નીવૃતીનો ખાન જ્યારે પ્રવૃત્ત હો ત્યારે જ કરો. જેથી કરીને નીવૃત થવાના શોકમાંથી બચી શકો.

♦ ગ્રીન ચીલી ♦

Don't think of retiring from the world until the world will be sorry that you retire. I hate a fellow whom pride or cowardice or laziness drive into a corner, and who does nothing when he is there but sit and growl. Let him come out as I do, and bark.

...Samuel Johnson...

